

بِسْمِہِ سُبْحَانِہِ

# مذکرہ اولیائے محبوبی

مُرتَبَہ

عارف باللہ حضرت مولانا محمد فاروق صاحبِ اترانوی اہل بیت کاظم

باہتمام محمد عمر

ناشر

مکتبہ فاروقیہ، اترانوں، الہ آباد





الْأَرْثَ أَوْ لِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ

# تذکرہ اولیائے اجماعی

یعنی

تذکرہ سید شعبان الملت و مخدوم حضرت شیخ تقی الدین و مخدوم حضرت سید شاہ  
معین الحق و مخدوم سید تاج الدین

تذکرہ شیخ الشیوخ شیخ شہاب الدین السہروردی و خواجہ بزرگ حضرت خواجہ  
بہار الدین نقشبند و مخدوم شیخ بہار الدین زکریا ملتانی و مخدوم شیخ صدر الدین  
ملتانی و مخدوم شیخ رکن الدین ملتانی و مخدوم شیخ جہانیاں جہاں گشت حضرت  
شیخ نجم الدین ابراہیم و مخدوم شیخ مہناج الدین حاجی اکبرین و حضرت شاہ مدار  
مکنپوری و حضرت میر سید محمد مکنی بھکری قس اللہ اسرار ہم

مرتبط: عارف بالله حضرت مولانا محمد فاروق صاحب اثر اوی دانت برکتہم

بافتام: محمد  
ناشر: مکتبہ فاروقیہ، اترائے ضلع الہ آباد



## حسب اللہ الرحمن الرحیم

اَلْحَمْدُ لِلّٰهِ رَبِّ الْعَالَمِیْنَ ۝ وَالصَّلٰوةُ وَالسَّلَامُ عَلٰی رَسُوْلِهِ مُحَمَّدٍ وَاٰلِهِ  
وَاَصْحَابِهِ وَاَوْلِیَآءِ اٰمَنَةٍ اٰجَمِیْنَ - اَمَّا بَعْدُ

صرفت العسر فی لعبی لہو      فاما ثم اھا ثم اھا  
احب الصالحین ولست منهم      لعل اللہ یرزقنی صلاحا

اگر کسی کو وصل دوست میسر نہیں ہوتا تو دوست کی مستحوا اور گفتگو ہی سے قلب  
حزین کو تسکین دیتا ہے۔ اور سیدنا نام علیہ الصلوٰۃ والسلام کا ارشاد ہے کہ اگر کوئی  
شخص دسترخوان بچھائے کہ اس پر فائدہ رحمت برے تو ہو سکتا ہے کہ اس کو بھی  
کچھ نہ کچھ فائدہ حاصل ہو جائے۔ نیز آں سرور صلی اللہ علیہ وآلہ وسلم کی یہ  
بشارت غظمیٰ ہی دور افتادہ امتیوں کے لئے ساموہ نواز ہوئی ہے۔ کہ :  
من احب قومًا فہو منهم جو کسی جماعت سے محبت رکھتا ہے تو وہ بھی انہیں

میں شمار ہوتا ہے۔  
حضرت ابراہیم بن ادہم رحمۃ اللہ علیہ نے فرمایا کہ میں نے ایک رات خواب  
میں دیکھا کہ ایک فرشتہ اپنے ہاتھ میں جبریلؑ ہوئے کچھ لکھ رہا ہے۔ میں نے پوچھا  
کیا لکھ رہے ہو فرشتے نے جواب دیا کہ دو سنن خدا کا نام لکھ رہا ہوں۔ میں نے

کہا میرا بھی نام لکھایا نہیں۔ کہا نہیں۔ میں نے کہا گو میں ان لوگوں میں سے  
 نہیں ہوں لیکن دوستانِ خدا کو دوست ضرور رکھتا ہوں اور دوستانِ  
 خدا کا دوست بھی ہوں۔ ابھی میں یہ کہہ ہی رہا تھا کہ فرشتے کو حکم پہنچا کہ جسٹ  
 الٹو اور سب سے پہلے سرفہرست ابراہیم کا نام لکھو کیوں کہ وہ ہمارے دوستوں  
 کا دوست ہے۔

شیخ ابو عبد اللہ سالمی سے کسی نے پوچھا کہ اویا اللہ کو کس طرح پہچانتے  
 ہیں، فرمایا لطافتِ زبان، حسنِ خلق، تازہ روی، سخیائے نفس، قلت  
 اعتراض، قبولِ عذر اور تمام مخلوق پر شفقتِ تام سے، پس ان کی دوستی  
 خدا کی دوستی، ان کی نزدیکی خدا کی نزدیکی، ان کی جستجو خدا کی جستجو، ان سے ملنا خدا  
 سے ملنا، ان کا ادب خدا کا ادب ہے۔

شیخ الاسلام خواجہ ابو عبد اللہ انصاری قدس سرہ نے فرمایا الہی یہ کیا  
 ہے جو کہ تونے اپنے دوستوں کے ساتھ معاملہ کیا ہے جس نے ان کو ڈھونڈا تجھ کو  
 پایا اور جس نے نہ دیکھا ان کو نہ پہچان سکا۔

شیخ ابوالخیر حبشی رحمۃ اللہ علیہ فرماتے ہیں کہ جو انمرد کو چاہے کہ جو انمرد  
 کو دیکھے جس نے جو انمرد کو دیکھا تو اس نے اس کو نہیں دیکھا بلکہ حضرت حق  
 کو دیکھا اور اس طائفہ شریفہ کا طریقہ ایک بیج پر نہیں ہے۔ ہر ایک کا شرب  
 جدا گانہ ہے بعض پنہاں ہیں بعض آشکار، بعض بامر الہی کرامات ظاہر  
 کرتے ہیں۔ اور اس تقدیر پر کرامات کا ظاہر کرنا لازم ہوتا ہے۔ ورنہ تو  
 ان حضرات کا مطلب و مقصد کرامت سے عالی اور بلند ہے۔ بعض عجب نفس کی



بہت سے کرامات کا اظہار نہیں کرتے۔ اور اس کے اخفا میں کوشش کرتے ہیں اور بعض مامور بھی نہیں ہیں پس جو کچھ ان سے صادر ہوتا ہے، بالہام ایندی صادر ہوتا ہے۔ جب تک مامور نہیں ہوتے نہیں کرتے۔ نہیں بولتے جب انہیں بولنے کا حکم نہیں ہوتا۔ نہیں کھاتے جب تک کھلائے نہیں جاتے۔ نہیں پیتے جب تک پلائے نہیں جاتے۔ بعض کا طریقہ کمال ترک و تجربہ ہے۔ بھوئے ۷

شرط اول در طریق عاشقی دانی کی چسیت

ترک کردن ہر دو عالم را و پشت پا زدن

بعض سنا ظاہری و دنیوی میں مشغول ہوتے ہیں اور ان کا طریقہ خلوت در انجمن اور ہوتا ہے بموجب ۷

از دروں شو آشناؤ دز بروں بیگانہ باش

ایں چہیں زیار و ش کم می بود اندر جہاں

اور ۷

دائم ہمہ جا و با ہمہ کس در کار

بیدار نہفتہ چشم و دل جانب یار

پس اس گروہ والا شکوہ کے ظاہر کار و گفتار اور اسرار پر اعتراض و

انکار نہ چاہئے۔

حضرت ممشاد دنیوری رحمۃ اللہ علیہ فرماتے ہیں کہ جو کوئی دوستان حق

کی دوستی کا انکار کرتا ہے تو سب سے کم اس کی سزا یہ ہے کہ اللہ تعالیٰ اسکو

اپنے دوستوں میں داخل نہیں کرتا۔ حدیث قدسی ہے کہ حق تعالیٰ فرماتے ہیں کہ

”اولیائی تحت قبائی لا یعرفہم غیری“ میرے اولیاء میری قیما کے نیچے



پوشیدہ ہیں۔ ان کو میرے سوا کوئی نہیں پہچانتا۔ ہاں میری تائید سے پہچان سکتا ہے  
لہذا کسی متنفذی پر سبز گار کو بنظر حقارت نہیں دیکھتا چاہئے۔ کیونکہ دوستان خدا  
چشم غیر سے پوشیدہ ہوتے ہیں اور جب تک بصیرت اور فراست صادق نہ ہو خلق  
میں تصرف نہ کرنا چاہئے کہ اپنے اوپر ظلم کرنا ہے۔

ذوالنون مصری اور ابوشامہ کشتی رحمہما اللہ نے فرمایا کہ اللہ تعالیٰ جب  
کسی بندہ سے اعراض فرماتے ہیں تو اس بندہ کی زبان اولیاء اللہ پر طعن اور  
رد و انکار میں نیز نہ جاتی ہے۔

حضرت ابو محمد اللہ نسیمیؒ فرماتے ہیں کہ لوگوں کے لئے سب سے زیادہ سود  
مند صحبت صاحبین اور ان کے افعال و اقوال کی اقتدار ہے۔

حضرت ابو عبد اللہ مغربیؒ قدس سرہ فرماتے ہیں۔ اولیاء اللہ بندگان  
خدا پر خدا کے امین ہیں اور ان کے قدم کی برکت سے خلق خدا سے بلا منقطع ہوتی  
ہے۔

استاذ الاولیاء غوث صمدانی محبوب سبحانی سیدنا عبد القادر رسیلانی

رحمۃ اللہ علیہ فرماتے ہیں کہ یہ جماعت اولیاء بادشاہان دنیا و آخرت ہیں۔

حضرت خواجہ محمد پارسا قدس سرہ فرماتے ہیں کہ اہل اللہ کا وجود

ایک کرامت ہے ان کا مخلوق کو حق کی طرف دعوت دینا رحمت ہائے الہی میں سے  
ایک رحمت ہے۔ مردہ قلوب کو زندہ کرنا ان کی آیتوں میں سے ایک آیت ہے۔ ان  
کی ذوات مقدسہ اہل ارض کے لئے امان کا باعث ہے ان کا وجود غنیمت روزگار ہے  
بہم یطہرون و بہم یزفون (یعنی ان کی وجہ سے بارش ہوتی ہے۔ اور ان کی وجہ



سے روزی دی جاتی ہے) ان کی شان میں میں آیا ہے۔ ان کا کلام دوا اور ان کی نظر  
شفا ہے۔ ہم جلساء اللہ دھم قوم لا یشقی جلسہ ہم ولا یحیب انیسہم۔  
یعنی یہ لوگ اللہ کے ہم نشین ہیں اور یہ وہ قوم ہے کہ ان کا جلس محروم و بد نصیب نہیں  
ہو سکتا۔ اور ان کا انیس نامراد نہیں ہو سکتا۔

شیخ ابوالحسن غزنوی قدس سرہ نے فرمایا کہ اولیاء اللہ دایان عالم  
ہیں۔ آسمان ان کے قدم کی برکت سے بارش برساتا ہے۔  
سید الطائفہ حضرت جنید بغدادی قدس سرہ نے فرمایا کہ ذکر ادا لیا،  
حصن حصین دین ہے یعنی دین کا مضبوط قلعہ ہے۔

بہر حال حضرات اولیاء اللہ کی ذات بابرکات موجب بقائے ایمان اور ان  
کا ذکر باعث خوشنودی رحمان ہے۔ ان کے اقوال و اقوال قلوب مردہ کے لئے آبِ  
حیات، ان کی حکایات قلوب قایمہ کے لئے زندگی و حلاوت بخش اور اللہ کے حالات  
کی شراب ناب تشنگان محبت کی پیاس بجھانے والی آن کے اقوال و فرمودات گمراہان  
وادی ضلالت و خفنگان خواب غفلت اور طالبان ہدایت کے لئے دلیل و رہنما ہیں  
لہذا یہ چند اوراق جو چند اولیاء خدا کے تذکروں پر شمس ہیں۔ مجسمین و غنائ  
اور جو ان کی خوشبو سونگھنے والے ہیں ان کی خدمت میں پیش کرنے کی سعادت حاصل  
کر رہا ہوں۔ یہ تذکرے اور تراجم مختلف مطبوعہ اور قلمی رسالوں میں بزبان فارسی  
مذکور ہیں۔ ان کو اردو زبان کا لباس پہن کر ترتیب دے دیا ہے۔ امید ہے کہ عام  
مسلمان شائقین کے لئے غموں اور اپنے تعلق کے مسلمانوں اور اولیائے جہونشی کے  
خاندان اور متعلقین اور معتقدین کے لئے خصوصاً ضرور فرحت بخش اور قابل قبول



مگر قبول افتد رہے عز و شرف

مقصود بالذات تو ادویائے جھوٹنسی ہی کا تذکرہ ہے۔ مگر چونکہ ان کے تذکروں میں ان کے خاندانی بزرگوں اور سلسلہ طریقت کے مشائخ کا یہی ذکر ہے اور وہ بہت نایاب بھی ہیں۔ اس لئے ان کا تذکرہ بھی ناگزیر تھا۔ لہذا بصیرت کے لئے اور ادویائے جھوٹنسی کے مشائخ کو اجاگر کرنے کے ان کا ذکر بھی بالاختصار کر دیا گیا ہے اور نام اس کا "تذکرہ ادویائے جھوٹنسی" رکھا ہے۔

اللہ کریم و رحیم سے دعا ہے کہ وہ میرا مقصد پورا فرمائے اور اسے مقبول و نافع بنا کر میرے لئے ذخیرہ سعادت و درجۂ نجاتِ آخرت بنائے آمین یا رب العالمین

حالیہ درویشاں و گردِ راہ ایشان  
محمد فاروق حشمتی صابری اشرفی و صی اللہی

انراؤلی - الہ آبادی

مناسب معلوم ہوا کہ پہلے جھوٹنسی کے مشائخ کرام اور پیرانِ عظام کا مختصر مختصر تذکرہ کر دیا جائے چنانچہ سب سے پہلے سلسلہ علیہ سہروردیہ کے بانی حضرت شیخ شہاب الدین سہروردی رحمۃ اللہ علیہ کے تذکرہ کی سعادت حاصل کی جا رہی ہے۔  
عوہذہ -



باسمہ سبحانہ

قطب زمان غوثِ دوراں شیخ الشیوخ

حضرت شیخ شہاب الدین السہروردی قدس سرہ

نام نامی واسم گرامی آپ کا عمر ہے۔ میدنا ابو بکر صدیق رضی اللہ عنہ کی اولاد  
میں سے ہیں۔ آپ کا نسب تیرہ واسطوں سے حضرت ابو بکر صدیق رضی اللہ عنہ  
سے جاملتا ہے۔

چنانچہ آپ کا شجرہ نسب یہ ہے۔ عمر بن محمد البکری السہروردی بن عبد اللہ  
بن شیخ ابوسعید بن شیخ حسین بن قاسم بن نصر بن قاسم بن عبد اللہ بن عبد الرحمن  
بن قاسم بن محمد بن ابو بکر صدیق رضی اللہ عنہ۔

کنیت آپ کی ابو حفص ہے اور لقب شیخ الشیوخ شہاب الدین ہے۔  
آپ قطب زمان غوثِ دوراں عالم، فاضل، کامل اور پیشوا کے وقت تھے۔  
اور طریقہ علیہ سہروردیہ کے بید الطائفہ اور مذہب شافعی تھے۔ آپ کا طریقہ تمام  
مناہج اور مطالب شرع و سنت پیغمبر صلی اللہ علیہ وسلم تھا اور بغیر ان کے اپنے  
عہد کے مشہور ترین مناظر تھے اپنے علم محترم حضرت شیخ ضیاء الدین ابو نجیب سہروردی  
سے مرید تھے۔ سہرورد ایک شہر زرخیز کے پاس عراقِ عجم سے ہے اسی مقام سہرورد



میں پیدا ہوئے۔ بڑے ہی صابک اور پیار سا تھے عبادت و ریاضت میں بڑی کوشش کرنے والے تھے۔ ہمیشہ راہِ صواب کی جستجو میں لگے رہتے تھے۔ آخر عمر میں آپ کا اس زمانہ میں کوئی مشکل نظر نہ تھا۔ حضرت قطب ربانی غوثِ صمدانی محی الدین عبدالقادر جیلانی قدس سرہ کا زمانہ پایا اور بہ حرکتِ صحبت آنحضرت فوائدِ عظیم و بہرہ تمام حاصل کیا اور آپ کی بہت عمدہ عمدہ تصنیفات ہیں۔ ملاحظہ ان کے کتاب عوارف المعارف ہے جو آپ کی تصنیفات میں زیادہ مشہور ہے۔ خواص و عوام کا مجموعہ بغداد میں آپ کی جانب بہت زیادہ تھا۔ صوفیہ کا ایک گروہ عظیم کا مجاہدہ اور خلوت میں آپ پر بہت زیادہ هجوم ہوا۔ اور آپ سے تصوف و کمال حاصل کیا۔

فرمایا کہ میں جوانی میں علمِ کلام میں مشغول تھا۔ اور اس علم کی چند کتابوں کو یاد کر لیا تھا۔ اور میرے غمِ مخزم حضرت ابوالنجیب السہروردی اس سے مجھ کو منع فرماتے تھے۔ ایک روز میرے چچا حضرت شیخ عبدالقادر جیلانی رحمۃ اللہ علیہ کی زیارت کو حاضر ہوئے میں بھی ان کے ہمراہ تھا۔ راستہ میں جب قریب پہنچے تو فرمایا کہ حاضر باش کہ ایک مردِ خدا کے دربار میں ہم چل رہے ہیں۔ جس کا دل خلتے نعلانی کی خبر دیتا ہے۔ اور اس کی زیارت کی برکات کے منتظر ہو جب حضرت کی خدمت میں پہنچ کر زیارت کا شرف حاصل کر کے ہم بیٹھ گئے تو شیخ ابوالنجیب نے عرض کیا۔ یاسید! یہ میرا برادرِ زادہ علمِ کلام میں مشغول ہے میں ہر چند منع کرتا ہوں لیکن یہ باز نہیں آتا۔ حضرت غوث الثقلین نے پوچھا اے عمر! کون سی کتاب تم نے حفظ کی ہے۔ میں نے کہا فلاں کتاب اور فلاں کتاب یہ سن کر حضرت نے اپنے دستِ مبارک



سے میرے سینہ کو مس کیا واللہ کہ ان کتابوں کا ایک لفظ بھی میرے حافظے میں  
 محفوظ نہیں رہ گیا۔ اور اس علم کے تمام مسائل کو خدائے تعالیٰ نے میرے دل  
 سے محو اور فراموش فرمادیا۔ اور علم لدنی سے میرے سینہ کو معمور اور لبریز کر دیا۔  
 آپ فرمایا کرتے تھے کہ میں نے جو کچھ پایا ہے وہ بہ برکت حضرت شیخ عبدالقادر جیلانی  
 پایا ہے۔ آپ کے مرید شیخ نجم الدین کا بیان ہے کہ ایک دن میں اپنے شیخ کے  
 پاس خلوت میں بیٹھا تھا۔ یعنی چلہ میں تھا۔ چالیسویں دن واقعہ میں دیکھا کہ  
 حضرت شیخ ستہاب الدین ایک بلند پہاڑ پر تشریف رکھتے ہیں۔ سامنے جواہر  
 کثیر رکھے ہیں اور اس کوہ کے دامن میں ہیشمار مخلوق جمع ہے اور حضرت شیخ  
 ان جواہرات کو مخلوق کے آگے بکھیر رہے ہیں اور بخش رہے ہیں۔ اور لوگ ان کو  
 چن رہے ہیں اور جب کمی کا ارادہ کرتے ہیں اور زیادہ ہو جاتا ہے گویا حضرت کے  
 سامنے جواہرات کا چشمہ بہہ رہا ہے۔ جب چلے کو ختم کر کے میں حضرت کی خدمت  
 اقدس میں حاضر ہوا ابھی میں نے اس واقعہ کی خبر بھی نہیں دی تھی۔ میرے  
 خبر دینے سے پہلے ہی حضرت نے ارشاد فرمایا کہ جو کچھ تم نے عالم واقعہ میں دیکھا ہے  
 حق ہے۔ یہ اور اس جیسی تمام باتیں بہ برکت انفاس شیخ عبدالقادر میں رضی اللہ عنہ  
 آپ کی ولادت سہرورد میں ۳۵۹ھ بمصر میں ہوئی۔ اور وفات غرہ محرم ۳۲۲ھ بمصر  
 میں ہوئی۔ آپ کا مزار اندرون شہر بغداد ہے۔ مگر تازن ابن خلکان میں ہے کہ قبر  
 آپ کی سہرورد میں ہے۔ واللہ اعلم۔

آپ کے مرید بہت زیادہ ہیں اور تمام سی فاضل و کامل اور مشہور ہیں جیسے حضرت  
 مخدوم شیخ بہاء الدین زکریا ملتانی بخیلہ بن علی برنس اور شیخ حمید الدین ناگوری وغیرہم



غوثِ وقت، قبلہ اولیاءِ سید الطائفہ

## حضرت خواجہ بہاء الدین نقشبند قدس سرہ

آپ کا نام نامی اسم گرامی محمد بن محمد البخاری ہے۔ رسالہ بہائیہ جو کہ مقامات خواجہ کے بیان میں ہے۔ انہیں نقشبند کی وجہ تسمیہ حضرت خواجہ خود فرماتے ہیں کہ میں اور میرے والد محترم قالدین بانی اور نقشبند میں مشغول تھے۔ اور یہی حضرت مولانا عبد الرحمن جامی نے بھی لکھا ہے۔

آپ خواجگان نقشبندیہ کے سرسلسلہ اور سید الطائفہ ہیں۔ حضرت خواجہ بابا سماسی نے آپ کو فرزند سی میں قبول فرمایا اور خواجہ امیر کلال قدس سرہ سے آپ مرید ہوئے۔ حضرت خواجہ بابا سماسی نے جب اپنی فرزند سی کے لئے آپ کو قبول فرمایا تو اپنے اصحاب سے فرمایا کہ یہ وہ مرد خدا ہے کہ یہ بھول اب نہ کہنے کو ہے۔ بہت جلد یہ مقتدرائے روزگار ہو گا۔ پھر رخ اپنے مرید اور خلیفہ حضرت کلال کی طرف کیا۔ اور فرمایا کہ اے امیر میرے فرزند بہاء الدین کے حق میں شفقت اور نرمیت سے دریغ نہ کرنا۔ میں تجھ کو معاف نہ کروں گا اگر تو نے اس میں تقصیر کی۔ امیر گھصنوں کے بل کھڑے ہو گئے اور سینہ پر ہاتھ رکھ کر عرض کیا کہ مرد نہ ہوں گا، اگر تقصیر کروں گا چنانچہ آپ حضرت کلال سے مرید



ہوئے اور انہیں سے تربیت پائی آپ ادیسی بھی تھے اور حضرت خواجہ عبدالخالق  
عبدالانی کی روحانیت اور فہم شیخ و خلیل آقا بومشارح ترکستان میں  
ہیں، سے فوائد کثیرہ حاصل کئے ہیں۔ آپ غوثِ وقت اور اپنے زمانہ کے قبلہ  
ادبیار تھے۔ خواص و عوام کا آپ کی طرف بہت زیادہ مرجوع تھا۔ آپ کا طریقہ  
تمام مطابق شرع شریف تھا۔ امام اعظم حضرت امام ابوحنیفہ کا مذہب رکھتے  
تھے۔ اور اس سلسلہ کے اکثر مشائخ تصفی تھے۔ لوگوں نے حضرت خواجہ بزرگ  
سے پوچھا کہ آپ کے طریقہ میں جہر خلوت اور سماع ہے آپ نے فرمایا کہ نہیں  
پھر پوچھا گیا کہ آپ کا طریقہ کیا ہے۔ فرمایا خلوت در انجمن بظاہر با خلق و باطن  
باحق سبحانہ تعالیٰ جیسا کہ خواجہ علی رامینی نے فرمایا ہے

از دروں شو آشتنا دزیروں بیگانہ باش  
این چنین زیباروش کم می بود اندر جہاں

اور سے

جمہ جاو با ہمہ کس درکار مبدار نہفتہ چشم و دل جانب یار

سلسلہ نقشبندیہ کے سلسلہ میں مشہور شعر ہے

نقشبندیہ عجب قافلہ سالاراند کہ بر نذر رہ پنہاں بحر قافلہ را

کہتے ہیں کہ حضرت خواجہ کے یہاں کینز و غلام بالکل نہ تھے۔ اس کے متعلق جب آپ  
سے پوچھا گیا تو فرمایا بندگی خواجگی کے ساتھ راست نہیں آتی۔ آپ سے کسی نے پوچھا  
کہ آپ کا سلسلہ کہاں تک پہنچتا ہے۔ فرمایا کوئی آدمی سلسلہ سے اپنے مقام پر نہیں  
پہنچتا۔ لوگوں نے آپ سے کرامت طلب کی تو فرمایا کہ ہماری کرامت تو ظاہر ہے کہ



باوجود اتنے گناہوں کے بوجھ کے روئے زمین پر چل پھر رہا ہوں۔ کسی نے آپ سے سوال  
 کیا کہ آپ کی درویشی مورتی ہے یا ملکشپا (یعنی حاصل کی ہوئی)، تو فرمایا کہ ”بحکم جذبۃ  
 من جذبات الحق توازی عمل الثقلین“ یعنی حق کے جذبات میں سے ایک  
 جذب ثقلین کے عمل کے برابر ہے۔ اسی سے مشرف ہوا ہوں۔ فرماتے تھے کہ ہمارے  
 طریقہ میں اقرب طریق نفی وجود ہے لیکن بغیر ترک اختیار و دید قصور اعمال حاصل  
 نہیں ہوتا اور فرماتے کہ اس راہ کے چلنے والے کیلئے ماسوی اللہ کا تعلق بہت بڑا حجاب ہے۔  
 کہاں تک بیان کیا جائے آپ کے اقوال بہت سے ہیں جو کہ نہایت ہی حکیمانہ  
 و عارفانہ ہیں۔ طوالت کے خوف سے وہ نظر انداز کر دیئے گئے۔ فی الجملہ آپ کا طریقہ  
 اور سلسلہ بہت ہی عالی اور نہایت ہی بلند ہے بڑے بڑے کابلیں اس سلسلہ سے  
 وابستہ ہوئے ان میں حضرت خواجہ محمد یار سا حضرت خواجہ ابوالنصر یار سا۔ حضرت  
 خواجہ غلام الدین غطار حضرت خواجہ غلام الدین عجدوانی، حضرت مولانا یعقوب  
 چرخ، حضرت خواجہ عبید اللہ احرار حضرت مولانا نظام خاموش۔ حضرت مولانا  
 عبدالرحمن جامی حضرت خواجہ باقی باللہ دہلوی، حضرت مجدد الف ثانی شیخ  
 احمد سرہندی، حضرت منظر عالم مرزا منظر جان جاناں دہلوی، حضرت شاہ غلام علی  
 دہلوی، حضرت قاضی ثناء اللہ پانی پتی، حضرت مولانا شیخ شاہ ولی اللہ دہلوی  
 قدس اللہ اسرارہم ہیں۔

آپ کا لقب خواجہ بزرگ بھی ہے حضرت خواجہ بزرگ کی بہت سی کرامات  
 ہیں کہ اس کا ایک شمعہ بیان نہ ہو سکے گا۔

آپ کی والدہ ماجدہ فرماتی ہیں کہ میرا فرزند خواجہ بہار الدین ابھی چار ہی سال



کا تھا۔ ہمارے یہاں ایک گائے ملی ہوئی تھی وہ کاکھن تھی۔ چار سالہ میرے بیٹے  
بہادر الدین نے کہا کہ اس گائے کا بچہ سفید پیشانی والا ہو گا۔ چند ماہ کے بعد اس کے  
بچہ اسی صفت پر پیدا ہوا۔

جب حضرت خواجہ مکہ معظمہ تشریف لے گئے۔ حاجی لوگ قربانی کر رہے تھے۔  
آپ نے فرمایا ہم بھی ایک پسیر رکھتے ہیں اس کو آج ہم نے راہِ خدا میں قربان کر دیا۔  
جو درویش اس سفر میں آپ کے ہمراہ تھے انہوں نے اس تاریخ کو لکھ لیا۔ جب  
بخارا آئے اور تحقیق کا تو معلوم ہوا کہ ساتھ زادہ اسی دن فوت ہوا تھا۔ حضرت خواجہ  
جس طرح اپنی حیات مبارکہ میں صاحبِ تصرف تھے اسی طرح اب بھی صاحبِ تصرف  
ہیں۔

آپ کی ولادت قصر عارفان میں ۱۸۷۷ء میں ہوئی۔ اور وفات شبِ کدو منہ  
ماہ ربیع الاول ۱۳۵۷ء میں ہوئی آپ کے عمر شریف کی مدت تہتر سال ہے۔  
ایک دن آپ نے فرمایا کہ شیخ ابو سعید ابوالخیر قدس سرہ سے لوگوں نے پوچھا کہ  
آپ کے جنازہ کے ساتھ ہم لوگ کون سی آیت تلاوت کریں گے۔ تو انہوں نے  
فرمایا کہ آیت پڑھنا تو بڑا کام ہے بس یہ شعر پڑھیں۔

چیت ازیں خوب تر در ہمہ آفاق کار

دوست رسد نزد دوست یار نہ نزدیک یار

یہ واقعہ بیان فرما کر فرمایا کہ ہمارے جنازے کے ساتھ یہ اشعار پڑھے جائیں۔

شیخاً للہ از جمال روئے تو

محبابِ بردست دہر بازوئے تو

مفسلِ انیم آمدہ در کوئے تو

دست بکشتا جان زنبیلِ ما

\*



# حضرت مخدوم شیخ بہاء الدین زکریا ملتانی

## قدس اللہ سرہم

نام نامی واسم گرامی حضرت مخدوم شیخ بہاء الدین زکریا اور کنیت آپکی ابو محمد اور ابو البرکات ہے۔ پدر محترم کا اسم گرامی وجیہ الدین کمال الدین علی شاہ قریشی ہے۔ آپ کا نسب حضرت علی کرم اللہ وجہہ کے نانا اسد قریشی تک پہنچتا ہے۔ اور آپ کے جد امجد مکہ معظمہ سے پہلے خوارزم آئے پھر ملتان میں سکونت اختیار کر لی۔ حضرت زکریا ملتانی یہیں پیدا ہوئے۔ قرآن شریف حفظ کرنے کے بعد خراسان چلے گئے جہاں سات برس رہ کر بزرگان دین سے علوم ظاہری و باطنی حاصل کئے۔

آپ علوم ظاہری و باطنی وفقہ و حدیث و اصول و فروع میں عالم و عارف کامل تھے۔ اپنے وقت کے قطب و غوث اور اپنے زمانہ کے شیخ الاسلام تھے۔ بے نظیر لاؤز گامیں سے تھے جنہی مذہب رکھتے تھے۔ شیخ الشیوخ شیخ شہاب الدین سہروردی کے جانشین اور اجل خلفاء و اکمل مریدوں میں سے تھے۔ صادق مقامات عالیہ اور کرامات و خوارق ظاہرہ تھے۔ حضرت بابا فرید الدین گنج شکر قدس سرہ کے خال زاد بھائی تھے۔ جب سفر حج سے واپس ہوئے تو بغداد پہنچے تو حضرت شیخ الشیوخ شہاب الدین سہروردی کو تلاش کر کے ان کی خدمت مبارکہ میں پہنچے اور ان سے



مرید ہو گئے۔ آپ کی خلعت اور خرقہ پوشی کی یہ صورت ہوئی کہ شیخ الشیوخ کی خدمت میں پہنچے اور مرید ہونے اور رسوخ حاصل کرنے کے بعد منتظر تھے کہ دیکھئے کب خرقہ پوشی ہوتی ہے۔ ایک روز واقعہ میں دیکھا کہ سرور کائنات فخر موجودات پیغمبر خدا صلی اللہ علیہ وسلم ایک مکان میں رونق افروز ہیں، اور شیخ الشیوخ حضرت شیخ سہروردی آنحضرت صلی اللہ علیہ وسلم کے سامنے گھٹنوں کے بل کھڑے ہیں اور اس گھر میں ڈوری (رستی) بندھی ہوئی ہے اور اس ڈوری پر خرقہ لٹکائے ہوئے ہیں۔ فرماتے ہیں کہ آں سرور صلی اللہ علیہ وسلم نے مجھ کو طلب فرمایا۔ شیخ الشیوخ قدس سرہ نے میرا غفہ پکڑ کر حضور پر نور صلی اللہ علیہ وسلم کی قدمبوسی سے مشرف فرمایا۔ آنحضرت صلی اللہ علیہ وسلم نے ان لٹکے ہوئے خرقوں میں سے ایک خرقہ کی طرف اشارہ فرمایا اور فرمایا کہ اے عمر! یہ خرقہ بہار الدین کو پہنادو چنانچہ شیخ الشیوخ نے حضور صلی اللہ علیہ وسلم کے حکم سے خرقہ پہنادیا۔

علی الصباح شیخ الشیوخ قدس سرہ نے مجھ کو بلوایا۔ جب آپ کی خدمت میں ہم پہنچا تو وہاں بھی دیکھا میں نے کہ وہی خرقہ ڈوری پر لٹکے ہوئے تھے۔ حضرت شیخ الشیوخ فوراً اپنی جگہ سے اٹھے اور وہی خرقہ کہ جسکی طرف رسالت پناہ صلی اللہ علیہ وسلم نے اشارہ فرمایا تھا مجھ کو پہنادیا اور فرمایا کہ بہار الدین تم جانتے ہو کہ یہ خرقہ کون ہے؟ یہ خرقہ رسول ہے۔ اور میں درمیان میں ایک واسطہ سے زیادہ کچھ نہیں ہوں اور کسی کو بے اجازت نہیں دے سکتا ہوں پھر مخدوم شیخ ملتانی رحمۃ اللہ علیہ حضرت شیخ الشیوخ سے رخصت ہو کر ملتان تشریف لا کر متوطن ہو گئے۔ اور طالبین کے ارشاد و تربیت میں مشغول ہو گئے۔ اور آپ کے قدمبوسیت



نزدوم کی برکت سے خلق کثیر فیضیاب ہوئی اور ہدایت کو پہنچی اور اس دیار کے لوگ آپ کے مرید اور معتقد ہوئے۔ مشہور شاعر عراقی آپ کا داماد تھا۔ والی سندھ و ملتان ناصر الدین تباچہ کو آپ سے بہت عقیدت تھی۔

کرامات و خوارق آپ سے بہت زیادہ ظاہر ہوئیں۔ جن کا کوئی شمار نہیں۔ آپ کی ولادت ۸۶۶ھ بمطابق قلعہ کوٹ گڑھ میں ہوئی۔ اور آپ کی وفات روز پنجشنبہ بعد اداۓ طہر مہتمم ماہ صفر ۹۶۶ھ میں ہوئی۔ عمر شریف آپ کی سو سال ہوئی۔ قبر شریف آپ کی شہزادگان کے حصار قدیم میں ہے۔ حضرت مخدوم بہار الدین زکریا ملتانی رحمۃ اللہ علیہ حضرت مخدوم شعبان الملت جھونسوی کے دادا بزرگ ہیں۔

## مخدوم حضرت شیخ صدر الدین محمد سرہ

نام نامی واسم گرامی صدر الدین عارف محمد کنیت آپ کی ابوالمغانم سے حضرت شیخ مخدوم بہار الدین زکریا ملتانی قدس سرہ کے فرزند رشید اور مرید کامل و خلیفہ جانشین ہوئے۔ باؤن سال اپنے پدر بزرگوار کے سجادہ پر بیٹھ کر طالبین و مریدین کے ارشاد و تربیت میں مشغول رہے۔ علوم ظاہر و باطن اور کشف و کرات میں عظیم القدر اور حلیل الشان تھے۔

آپ جب اپنی والدہ محترمہ کے شکم میں تھے۔ سات مہینے گزر چکے تھے تو آپ کی والدہ محترمہ حضرت مخدوم بہار الدین ملتانی کی خدمت میں دیدار و سلام کے واسطے حاضر ہوئیں تو حضرت زکریا ملتانی فوراً کھڑے ہو کر تعظیم بجالائے شیخ رکن الدین کے والد حضرت شیخ صدر الدین کو خلاف معمول و عادت یہ امر



دیکھ کر بہت تعجب ہوا اور پوچھا کہ یا حضرت اس تعظیم کا سبب کیا ہے۔ ارشاد فرمایا کہ یہ تعظیم اس شخص کے واسطے ہے جو تمہاری بیوی کے شکم میں ہے۔ اس لئے کہ وہ چراغ خاندان و دوران ہے۔

۹۔ جمادی الاولیٰ کو جب کہ آپ صلوٰۃ التبیع میں مشغول تھے۔ آخری رکعت میں روح مبارک آپ کی غلیب کو روانہ ہو گئی۔ رحمۃ اللہ علیہ۔ قبر شریف آپ کی اپنے پدر وجد بزرگوار کی قبروں کے پاس ہی ہے۔ حضرت مخدوم شعبان الملت جو ہونسی نے آپ کی خدمت میں کئی برس رہ کر آپ سے فیض باطنی حاصل کیا اور آپ ہی کے حکم سے حاجی المحرمین شیخ مہناج الدین کی خدمت میں بہار پہنچے اور خرقہ مبارک سہروردیہ حاصل کیا۔

## حضرت مخدوم جہان بیان جہاں گشت رحمۃ اللہ علیہ

نام نامی واسم گرامی آپ کا بید جلال بخاری ہے اور جد یعنی دادا بزرگوار کا نام نامی بید جلال بخاری سرخ مخفا۔ اس قبیلہ کا اول شخص جو ہندوستان میں آیا وہ ہیں بزرگ بید جلال بخاری سرخ ہیں۔ جب بہ بخارا سے تشریف لائے تو حضرت مخدوم شیخ ذکر یا بہاء الدین ملتانی سے مرید ہو گئے۔ فصیح النسب بزرگوں میں سے تھے۔ علم ظاہر اور باطن کے جامع تھے۔ ان کے تین فرزند تھے۔ بید احمد کبیر بید بہار الدین، بید محمد۔

بید احمد کبیر کے دو فرزند رشید و سعادتمند تھے۔ ایک قطب دغوث، دقت



شیخ المشائخ مشرف اہل زمانہ مادر دیکانہ روزگار حضرت مخدوم جہانیا  
دوم سید ابو جی قتال یہ بھی ادیار میں سے تھے۔

مخدوم جہانیاں کی تربیت ظاہری و باطنی اگرچہ آپ کے پدر بزرگوار نے  
بڑی عمدہ فرمائی لیکن ہم حضرت شاہ رکن الدین بن صدر الدین بن مخدوم بہا الدین زکریا  
ملتان قدامت سرہم سے مرید ہوئے۔ اور ان کی تربیت کی برکت سے ہر وادی  
میں کمال کو پہنچ کر یکجا نہ سر روزگار ہو گئے اور مخدوم جہانیاں لقب اس وجہ  
پر اکابر عہد کے روز حضرت شیخ بہار الدین و حضرت شیخ صدر الدین کے روضہ  
سبارک پر جا کر عہدی طلب کی آواز آئی کہ حق تعالیٰ نے تم کو مخدوم جہانیاں  
کر دیا۔ مہتاری عہدی یہی ہے۔ ہم اپنے پیر حضرت مخدوم شاہ رکن الدین کے  
مزار پر پہنچے تو یہی آواز آئی۔ خدا کی شان خبر وقت روضہ سے باہر کھلے ہیں ہر شخص  
کی زبان پر مخدوم جہانیاں جاری تھا۔ خوارق و کرامات آپ سے حد سے زیادہ  
صادر ہوئے۔ مکہ معظمہ تشریف لے گئے تو وہاں امام عبداللہ یافنس سے ملاقات  
کی اور ان دونوں بزرگوں کے درمیان اتحاد و محبت اس درجہ ہوئی کہ اس سے  
زیادہ کا تصور نہیں یکہ معظمہ سے ملاقات کی اور حضرت شیخ نصیر الدین چراغ  
دہلوی سے ملاقات کی اور حضرت شیخ نصیر الدین چراغ دہلوی ہی کے دست مبارک  
چشت کا فرقہ مبارک پہنیا۔

آپ کی ولادت شعبان کے اہل جمعہ شنبہ ہم میں ہوئی اور وفات وقت  
غروب آفتاب روز جہاز شنبہ عبداللہ الضعیفی ۸۵ھ میں ہوئی۔ عمر شریف اٹھہتر  
سال تین ماہ اور تھپیس روز ہوئی۔ قبر شریف ملتان میں ہے۔



# حضرت شیخ نجم الدین ابراہیم قدس سرہ

آپ کا نام نامی اسم گرامی ابراہیم ہے۔ کنیت ابو محمد اور لقب نجم الدین  
 صبح النسب پد نفع۔ بحر الانساب میں ہے کہ آپ کا نسب چودہ واسطوں سے  
 امام موسیٰ کاظم تک پہنچتا ہے۔ حضرت شاہ صدر الدین عارف بن حضرت  
 مخدوم بہار الدین زکریا ملتانی سے مرید ہوئے۔ اور ان کے صاحب زادے  
 حضرت شاہ رکن الدین رحمۃ اللہ علیہ کے خلیفہ ہوئے اور ان کی صحبت سے  
 بہت زیادہ فائدہ حاصل ہوا۔ ان کے احوال عجائب و غرائب ہیں بہت زیادہ  
 صاحب کشف و کرامت تھے۔ کہتے ہیں کہ آپ ایک ہندو بچہ پر عاشق ہو گئے تھے  
 اور وہ لڑکا قوم راجپوت سے تھا۔ ایک روز اس ہندو بچہ کو اس کی قوم کے لوگوں  
 نے بہت طعنہ زنی کی کہ تو ایک ترک کا معشوق ہو گیا ہے اس طعنہ کی وجہ سے  
 اس لڑکے کے دل میں عبرت و غیرت پیدا ہوئی۔ اس کے بعد جب حضرت مخدوم  
 نجم الدین اس کے سامنے پہنچے اس ہندو بچہ نے شمشیر کھینچ کر آپ پر ضربیں لگانا  
 شروع کیا۔ چنانچہ بہت ضربیں لگائیں۔ مگر آپ کے جسم مبارک پر ایک ضرب بھی  
 واقع نہیں ہوئی گویا ہوا یا پانی پر ضرب پڑ رہی ہے اور جسم مبارک پر نہیں پڑ رہی  
 لوگ یہ تماشا دیکھ رہے تھے چنانچہ کفار نے جب یہ ماجرا دیکھا اور کھلی آنکھوں  
 آپ کی کرامت کا مشاہدہ کیا۔ تو دل میں اسلام کی عظمت پیچھ گئی اور وہ سب  
 کے سب مسلمان ہو گئے۔



حضرت مخدوم شاہ منہاج الدین حاجی اکرمین ان کے مرید ہیں اور وہ بھی ازماہ  
بزرگی شیخ نجم الدین ابراہیم کے نام سے مشہور ہوئے۔

۹ ربیع الاول ۱۲۷۴ھ بروز پنجشنبہ آپ اس عالم فانی کو چھوڑ کر عالم جاوانی  
کو روانہ ہوئے قبر آپ کی ضلع الہ آباد موضع سہندہ میں ہے۔

## حضرت مخدوم شیخ منہاج الدین حاجی اکرمین قدس سرہ

نام نامی واسم گرامی آپ کا حسن کنیت ابو محمد لقب منہاج الدین ہے۔ آپ  
کے آبا کا نسب سترہ واسطوں سے حضرت امام محمد باقر رضی اللہ عنہ تک منتهی ہوتا  
ہے۔ آپ صحیح النسب سید ہیں مگر شیخ کے نام سے مشہور ہیں۔ آپ حضرت  
شیخ نجم الدین ابراہیم قدس سرہ کے خلیفہ ہیں۔ حضرت مخدوم شاہ شعبان  
الملک بہکری ثم جھونسوی کے شیخ ہیں۔ آپ کی ریاست باطنی شہر بہار جمہی  
آپ کے احوال عجائب و غرائب ہیں جس وقت آپ مخدوم صاحب کے  
جلسہ ذکر میں بیٹھتے تھے لا الہ کہنے کے وقت آپ کا وجود محو ہو جاتا تھا۔ اور جب  
الہ اللہ کہتے تھے وجود موجود ہو جاتا تھا۔ ایک روز حضرت مخدوم سید شعبان الملک  
والد دولت جھونسوی نے عرض کیا کہ اگر اس خاکسار کو حکم ہو تو کعبہ منبر کہ کی زیارت  
کروں۔ مخدوم صاحب نے فرمایا کہ اے سید! تیرا کعبہ تو میرے آستین میں ہے  
حضرت مخدوم شعبان الملک نے جب آستین مبارک کی طرف نظر کیا تو کیا دیکھتے  
ہیں کہ فی الحقیقت کعبہ شریف آنحضرت کی آستین میں ہے۔



ایک عورت آپ کی مرید تھی اس کے ایک اکلوتا بیٹا تھا اتفاقاً ایک مرض میں گرفتار ہوا اور مر گیا۔ وہ عورت مذکورہ حضرت مخدوم صاحب کی خدمت میں آئی اور اپنے دونوں ہاتھ بے خودی میں حضرت کے زانو پر مار کر کہا کہ آپ کی آپ کی خدمت میں مجھ کو یہی صلہ ملا کہ میرا بیٹا میرے ہاتھ سے جاتا رہا۔ یہ کہہ کر بہت گریہ و زاری کرنے لگی۔ حضرت مخدوم ممدوح کو جوش آیا۔ اور فرمایا کہ علم مت کرو کہ تیرا زندہ تیرے گھر کے دروازے پر زندہ بیٹھا ہوا ہے۔ عورت دوڑتی ہوئی اپنے گھر پہنچی دیکھتی کیسا ہے کہ اس کا دروازہ پر زندہ بیٹھا ہے۔ حضرت مخدوم صاحب جب کہہ سکر رہے کی زیارت سے فارغ ہو کر بغرض زیارت قبر حضرت حسن بصری بصرہ پہنچے تو پہنچتے ہی خلق میں شہرت ہو گئی کہ ایک بزرگ مخدوم منہاج الدین حاجی احرارین آئے ہیں۔ چنانچہ بادشاہ مصر آپ کی ملاقات کے واسطے حاضر ہوا۔ کیا دیکھتا ہے کہ بارہ اشخاص ایک شکل و صورت کے بیٹھے ہوئے ہیں آخر شاہ نے عرض کیا کہ ان میں منہاج الدین حاجی احرارین کون ہیں۔ جواب ملا کہ سب منہاج الدین ہیں۔ بادشاہ تعجب و شہدہ رہ گیا۔ اور بہت زیادہ معقد ہو کر حلقہ ارادت میں داخل ہو کر مرید ہو گیا۔ اور حضرت سے رخصت کی اجازت لے کر چلا گیا۔ چند مدت کے بعد حضرت نے بادشاہ کو بلوایا اور وصیت فرمائی کہ میں فلاں روز دنیا سے رحلت کروں گا۔ مجھ کو حضرت حسن بصری کی قبر مبارک کے پاس دفن کریں۔ بادشاہ نے جواب میں عرض کیا کہ اس جگہ زمین تین یا سات کروہ وہ کسی کو قبول نہیں کرتی۔ آخر حضرت نے فرمایا ہم کو قبول کرے گی۔ چنانچہ جب آپ کی آپ کے فرمانے کے مطابق اس وقت وفات ہوئی تو حضرت حسن بصری کے پائنتی



کی طرف آپ کو دفن کر دیا گیا جس روز آپ کو دفن کیا گیا بادشاہ نے اپنے کچھ آدمیوں کو وہاں ٹھہرنے کا حکم دیا اور کہا کہ اگر زمین لاش مبارک کو باہر کر دے تو لاش مبارک کو وہاں سے منتقل کر کے ہمارے مقبرہ میں لایا جائے۔ وہیں آپ کی تدفین ہوگی۔ چنانچہ وہ لوگ وہیں ٹھہرے رہے۔ جب رات ہوئی تو اندازاً جس کو سبے سنا کہ وہ حضرت حسن بصری کے مزار سے برآمد ہو رہی ہے حضرت حسن بصری فرما رہے تھے کہ اے بیدیری تیرے لئے برابر میں آجا۔ کہ تیری طرف پر پھیلانے کو مستحکمہ اور پسند کرتا ہوں یہ آواز نہ کہتے ہی ناگہاں حضرت مخدوم کی تربت مبارک اس جگہ سے منتقل ہو کر حضرت حسن بصری کی تربت مبارک کے برابر میں آگئی۔ لیکن قدرے جانتی کا طرف مائل رہی۔

وفات آپ کی شکستہ میں واقع ہوئی۔ قبر شریف بسرہ میں ہے۔

## حضرت شاہ مدار مکنپوری قدس سرہ

نام نامی واسم گرامی بدرج الدین ہے اقب شاہ مدار ہے۔ آپ کا سلسلہ نسب حضرت ابو ہریرہ رضی اللہ عنہ تک پہنچتا ہے۔ شجرہ نسب یہ ہے۔

بدرج الدین علی شاہ کافور بن قطب بن اسمعیل بن محمد بن حسن بصری بن

بہاء الدین بن بدر الدین بن عبد الحافظ بن شہاب الدین بن طہا بن مطہر بن

عبدالرحمن بن سحابی رسول حضرت ابو ہریرہ رضی اللہ عنہ۔ آپ شیخ محمد طیفور شامی کے

مرید تھے۔ آپ کی نسبت ارادت و طریقت بوجہ کبر سنی یا کسی وجہ سے پانچ یا چھ واسطوں

سے حضرت رسلتکاب صلی اللہ علیہ وسلم تک پہنچ جاتا ہے۔ آپ غرائب احوال عجائب



الوار مقامات بلند اور کرامات اور جہند رکھتے تھے۔ آپ کی بزرگی اس سے زیادہ ہے کہ تحریر و تقریر میں آسکے۔

کہتے ہیں کہ بارہ سال تک آپ نے کھانا نہیں کرایا۔ اور جو لباس کہ ایک بار پہن لیا تو دوبارہ اس کے دھونے کی نوبت نہیں آئی۔ اور ہمیشہ سفید اور پاکیزہ رہتے تھے۔ شیخ عبدالحق دہلوی نے لکھا ہے کہ آپ مقام صمدیت پر فائز تھے۔ جو اللہ کی راہ میں چلنے والوں کا ایک مرتبہ ہے۔ اور حق تعالیٰ نے آپ کو حسن و جمال اس اعلیٰ اور کمال درجہ کا عطا فرمایا تھا کہ آپ کے چہرہ مبارک پر جس کی نظر پڑتی وہ بے اختیار سجدے میں گر جاتا۔ اسی وجہ سے ہمیشہ اپنے روئے مبارک پر نقاب ڈالے رکھتے تھے۔

آپ کی وفات، ارجمادی الاولیٰ سنہ ۱۱۸۱ھ میں واقع ہوئی۔ قبر شریف آپ کی موضع گن پور میں ہے جو کہ شہر فتوح کے توابع میں سے ہے ہر سال ماہ جمادی الاولیٰ میں اس ہوتا ہے۔ مرد و زن صغیر و کبیر ہندوستان کے اطراف و جوانب سے پانچ چھ لاکھ کی تعداد میں جمع ہوتے ہیں۔

## حضرت میر سید محمد مکی رحمۃ اللہ علیہ

نام نانا آپ کا سید محمد مکی کنیت اور لقب شجاع الملک اور سید جعفر شانی ہے۔ آپ مخدوم سید شعبان الملک والد دولت جہانگیری کے پردادا ہیں۔

آپ کا سلسلہ نسب یہ ہے۔ میر سید محمد مکی بن ابو محمد سید محمد بن سید احمد بن ابو احمد سید محمد بن سید انور بن ابو ابراہیم سید منور بن ابو القاسم سید افضل بن ابو الغسل



سید اکرم بن سید مکرم بن ابوالاکرم سید شریف بن ابوالاشرف الامجد سید اشرف بن  
سید نصر اللہ بن ابونصر اسمعیل بن جعفر بن علی الہادی النقی بن امام تقی بن موسیٰ  
رضا بن موسیٰ کاظم بن جعفر صادق بن امام محمد باقر بن زین العابدین بن حسین  
بن علی المرتضیٰ رضی اللہ عنہم۔

آپ کے والد محترم سید محمد محمد محمد کچھ غرضہ طائف میں حاکم رہے قبران کی  
مکہ معظمہ میں ہے حضرت میر سید محمد مکئی رحمۃ اللہ علیہ کی ولادت بیت اللہ شریف  
میں ہوئی بات یہ ہوئی کہ آپ کی والدہ محترمہ زیارت بیت اللہ کی غرض سے مکہ  
مہظمہ تشریف لے گئی تھیں۔ بحالت طواف ایسا دروزہ لاحق ہوا کہ اپنے کھڑے  
پہنچنے کی طاقت نہ رہ گئی تھی۔ نہ اتنا موقع ملا۔ آخر ش بیت اللہ شریف کے  
اندر تشریف لے گئیں۔ اور وہیں آپ پیدا ہو گئے۔ یہ ولادت شہادت میں  
واقع ہوئی۔ عمر جب تیس برس کی ہوئی تو بہ ضرب شمشیر یمن کی سلطنت حاصل  
کی۔ وہاں کے جمیع عیاسیوں کو قتل کیا۔ اور حکومت حاصل کر لی۔ تقریباً  
دس سال تحت حکومت پر متمکن رہے۔ شیخ الشیوخ حضرت شیخ شہاب الدین  
سہروردی قدس سرہ کی صاحبزادی آپ کے جہالہ نکاح میں تھیں۔ چنانچہ میر  
سید شمس ماہ و میر سید ماہ دو صاحبزادے یمن ہی میں پیدا ہوئے۔ دس سال تک  
یمن میں حکومت کرتے ہوئے گزر گئے تو ایک روز خواب میں سرکار دد عالم فخر بنی آدم  
رسول اکرم صلی اللہ علیہ وسلم کی زیارت سے مشرف ہوئے۔ حضور صلی اللہ علیہ وسلم  
نے بدولت خود ان کو دور دروٹی اور ایک آفتابہ عنایت فرمایا اور ارشاد فرمایا کہ میں نے  
تجھ کو ہندوستان کا خروج دیا۔ علی الصبح ایک نائب کو وہاں چھوڑ کر مدینہ منورہ



بدرالدین بن صدرالدین بن سید محمد مکئی رحمۃ اللہ علیہم  
 ولادت آپ کی مقام ہندی میں ہوئی جو سکھ اور بھکٹر کے منسلک ایک موضع  
 ہے۔ جب آپ کی عمر شریف تیس سال کی پہنچی تو عشق الہی نے جوش کھیا جس  
 نے مضطرب اور بے چین کر دیا۔ وصل محبوب کی فکر لاحق ہوئی چنانچہ جس جگہ خیر  
 عارفان حق و حقیقت کی سنتے وہاں پہنچ کر ان کی ملازمت و صحبت اختیار کرتے  
 آخر شملتان تشریف لائے۔ عارف باللہ حضرت شمس الدین عریض علیہ الرحمۃ  
 کی زیارت و ملاقات سے مشرف ہوئے۔ اور بیعت کی درخواست کی۔ حضرت  
 موصوف نے آپ کے حق میں بہت سی تفصیلات فرمائیں اور فرمایا کہ تمہارا نصیب  
 ارادت دوسری جگہ ہے۔ تمہارا نصیب دلایت سلوک ہے اور یہاں تربیت  
 جذب ہے۔ یہ سن کر آپ نے عرض کیا کہ جہاں ہمارا نصیب ہے ارشاد فرمایا جائے  
 حضرت شمس موصوف نے ارشاد فرمایا۔ حضرت مخدوم شیخ بہار الدین زکریا ملتانی  
 سہروردی کے پوتے حضرت شاہ رکن الدین ابوالفتح سہروردی کی خدمت میں جاؤ  
 چنانچہ آپ آنحضرت کی خدمت میں پہنچے۔ جو نہی حضرت مخدوم شاہ رکن الدین <sup>ابوالفتح</sup>  
 نے بید شعبان الملت کو دیکھا نظر پڑتے ہی کمال خوش ہوئے اور فرمایا الحمد للہ  
 ایک شیر نو ہمارے دام میں آیا ہے۔ اور بڑی توجہ اور شفقت فرمانے لگے۔ چند  
 مدت حضرت شعبان الملت حضرت موصوف کی خدمت میں عبادت و ریاضت  
 میں مشغول رہے۔ یہاں تک کہ دو سال ہو گئے۔ بعد دو سال کے شیخ موصوف  
 سے عرض گزار ہوئے کہ یا حضرت ہم کو کچھ ارشاد فرمایا جائے فرمایا کہ سلسلہ سہروردی  
 میں اول طریق یہ ہے کہ چالیس روزہ طے رکھے اور چالیس روزہ ہفت دوام بعدہ



چالیس روزہ پلہ اس کے بعد کہ کہوں گا حسب فرمان شیخ موصوف آپ نے  
 روزوں کی رباخت پوری کی بعد اس زیارت کے شیخ مذکور نے چہل اسماء میں  
 مشغول کیا۔ اس کے بعد اسی عرصہ میں حضرت خواجہ خضر علیہ السلام سے بھی  
 ملاقات میسر ہوئی۔ ان سے بھی مستفید ہوئے پھر چند مدت کے بعد حضرت سید  
 شعبان الملت نے حضرت شیخ رکن الدین کی خدمت میں بیعت کی درخواست پیش  
 کی حضرت شیخ نے فرمایا شیخ منہاج الدین حسن حاجی انحرین جو کہ ہمارے یاروں  
 میں ہیں بہار میں متمکن ہیں تمہارا نصیب بیعت انہیں کی خدمت میں ہے یہاں  
 جا کر حاصل کرو۔ اللہ اللہ کیسا کیسا سخت سخت امتحان ہے۔ جو محبوب اور  
 مطلوب کی راہ میں پیش آرہا ہے۔

چلا میں وادی الفت میں راہ سوزن کی

قدم قدم مجھے ڈوبے کو چاہا سٹے

ایں چنیں شیخ گدائے کو بکو : عشق آمد لا ابالی فالتقوا

حضرت مخدوم شعبان الملت نے حکم شیخ موصوف بہار جانے کے لئے  
 رخت سفر باندھ لیا۔ اور روانہ ہو گئے۔ راقم السطور فقیر خیر محمد فاروق کہتا  
 ہے کہ جوش طلب ملاحظہ کے قابل ہے۔ کہاں بھٹکر نہ دھ اور کہاں ملتان  
 پھر کہاں ملتان اور کہاں بہار۔ زمانہ وہ کہ راہ پر خطر، مسافت طول طویل۔  
 راستہ دشوار گزار، سفر با مشقت، زاد راہ مفقود، پہر و سائل سفر نادر دیکھنے  
 ہوں گے۔ اور کیونکر پہنچے ہوں گے۔ مگر بقول احقر ہے

تو بیٹے میں ہوا تیش عشق سوزاں : تو کر دے یہ ہر ایک مشکل کو آساں

غرض یہ اللہ کا دیوانہ خطرات و مشکلات کی پرواہ کئے بغیر با دل و تپاں وسیلہ  
بریاں بزبان حال اتھر کے یہ اشعار پڑھتا ہوا چل پڑا۔

د فور محبت سے سرشار ہو کر	چلا ہوں سکوں کا طلبگار ہو کر
بشوق فراوان غزل خان رقصاں	بجال پریشان افتان و خیراں
کہے مست و سرشار خندان و گریاں	کہے فضل باری پہ شادان و فوجاں
نمائے دل گہہ گلستاں گلستاں	کہے باغولان دیہا باں بیاباں
اگرچہ رہ درسم سے بے خبر تھا	مگر شوق مطلوب خود راہ بر فضا
کسی خاص دھن میں چلا جا رہا تھا	کوئی تھا جو مجھ کو لئے جا رہا تھا
بالآخر مرا جذب دل کام آیا	کہ بیلے مفسود نے منہ دکھایا
خوشامیری قسمت کہ منزل پہ لائی	تلاطم میں کشتی تھی ساحل پہ لائی

آخر حضرت مخدوم شعبان الملت الدولت بہار پنچ گنگے دیکھتے  
کیا ہیں کہ حضرت مخدوم شاہ منہاج الدین دیرون شہر سراہ کھڑے ہیں۔ ان  
کو دیکھتے ہی پکار اٹھے کہ بیابا اے سید کہ من انتظار تو بودم۔ آؤ آؤ اے  
سید کہ میں تیرے انتظار ہی میں تھا۔

انہوں نے دوڑ کر قدم بوسی کا شرف حاصل کیا۔ پھر جائے قیام پر تشریف  
لے گئے۔ حضرت مخدوم شعبان الملت وہاں رہنے لگے۔ اور ایک دو دو دن دس  
بیس دن نہیں بارہ سال تک مجاہدہ دریاضت و عبادت میں مشغول  
رہے۔ اور بارہ سال کے بعد حضرت مخدوم حاجی الحرمین منہاج الدین نے  
شعبان الملت کو حیطہ ربیعہ میں داخل کیا۔ اور فرمایا کہ تمہارے رہنے کی جگہ شیخ پر



ہے وہاں جا کر اقامت اختیار کرو۔ اپنے مخدوم شیخ کے حکم سے دو سال اور  
 اقامت گزیر رہے۔ اور دولت و نعمت باطنی کے مالا مال ہو گئے۔ ایک دن حضرت  
 مخدوم صہبہ ان الدین نے حضرت مخدوم شہان الملک کو حضور میں طلب کیا اور  
 فرمایا کہ آج رات ٹوٹیکہ پیمبر خدا صلی اللہ علیہ وسلم کی زیارت سے مشرف ہوا میں  
 نے دیکھا کہ گویا آپ کو اس جگہ سے رخصت فرما رہے ہیں۔ اور فرما رہے کہ پیال  
 (پہیلاگ) یعنی الہ آباد جائے کفاروں کا ہے۔ اس جگہ پہنچ کر رسم اسلام جاری کرو  
 یہ شہان الملک یہ حکم سن کر ہر پیال یعنی الہ آباد آنے کے لئے تیار و آمادہ  
 ہو گئے اور بالآخر سچا مس فقرا وہیں اللہ واصل ہوئے یا رب طریقہ میں سے  
 ہمراہ لے کر الہ آباد کی جانب چل پڑے اور چلتے چلتے جھونسی پہنچے۔ اس وقت  
 جھونسی کا نام ہڑبونگ پڑا تھا۔ راجہ ہڑبونگ حکومت کرتا تھا۔ جھونسی کے دکن  
 جانب جنگلہ یعنی جھاڑی بہت تھی اسی جنگلہ میں مودھی پاسوں ہم رکاب فقراء کے  
 قیام بندہ ہو گئے۔ نماز کا وقت ہوا۔ توبہ دریائے گنگا ان فقراء اللہ نے اذان  
 نماز کے لئے اللہ اکبر اللہ اکبر کی صدا بلند کی کفرستان میں نعرۂ تکبیر و توحید کی  
 آواز گونجی۔ اس آواز کا بلند ہونا اور گونجنا تھا کہ شرک کے خرمن میں آگ لگ  
 گئی مسجد کفر میں کھلبلی مچ گئی۔ کافر راجہ ہڑبونگ کے کان میں آواز اذان پہنچی  
 تو کہا یہ کچھ کہاں سے آیا ہے۔ جو ہماری بستی میں اذان دیتا ہے۔ طاقت نے  
 نشہ میں جو راجہ کی نظروں میں چند بے نوا فیروں کی کیا حقیقت تھی۔ بسکین لوکیں  
 خیر کہ یہی طاقت ان کی تابعدار ہے۔ اور وہ خدائے ذوالجلال والا کرام کے حکم  
 سے سردار و دروہاں صلی اللہ علیہ وسلم کے بھیجے ہوئے ہیں۔ بہر حال اپنے آدمیوں کو

بیچ کر کھلایا کہ تم مسلمان ہو اور یہ جگہ چلے ہنود ان ہے۔ یہاں سے فوراً چلے جاؤ۔  
 تمہارا یہاں رہنا ٹھیک نہیں ہے۔ حضرت مخدوم شجاع الملت رحمۃ اللہ علیہ  
 نے نہایت استغنا اور لاپرواہی سے جواب میں کہلوا یا کہ جا کے راجہ سے کہہ دو کہ  
 کہ میں خدا اور اپنے پیر کے حکم سے آیا ہوں اور یہاں استقامت اختیار کر لی ہے  
 نہ تمہارے بلانے سے آیا ہوں نہ تمہارے کہنے سے چلا جاؤں گا۔ خوب سمجھ لو کہ  
 ہم کو یہاں رسم اسلام جاری کرنا ہے۔ جانا اور بھاگنا نہیں ہے۔ راجہ مردود کو  
 مصلحت اس بات کے سننے کی کہاں تاب تھی۔ اپنے چند سپاہیوں کو بھیجا اور حکم  
 دیا کہ جاؤ اور ان سب کا سر تن سے جدا کر کے دریا میں پھینک دو۔ سپاہی حضرت  
 مخدوم کی طلب میں پہنچے اور شمشیر علم کر کے چاہا کہ قتل کر دیں۔ مگر تائب غیبی  
 آپ کے ساتھ تھی۔ تارہ مرتخ آپ کے زیر فرمان مسخر اور تابع تھا۔ چنانچہ حضرت  
 مخدوم نے انگشت شہادت آسمان کی طرف اٹھائی اور چشم جلال نگاہ گرم نعرہ  
 مارا "اقتل یا مرتخ" اے مرتخ ہلاک کر۔ آواز مبارک کا بلند ہونا تھا کہ ان  
 تمام کافر سپاہیوں کے سر یکبارگی تن سے جدا ہو کر الگ جا پڑے۔ جب یہ خبر  
 راجہ مردود کو پہنچی تو غصہ سے بے تاب ہو گیا۔ خود سوار ہو کر معہ لشکر جا پہنچا۔ ایک  
 گھڑی حواری کا بازار گرم رہا۔ تقدیر الہی سے آپ کے یارانِ طریقت میں سے سات فقیر  
 درجہ شہادت سے فائز المرام ہوئے۔ تقدیر الہی پوری ہو چکی تو حضرت مخدوم  
 کھڑے ہو گئے اور یہ نگاہ گرم "اقتل یا مرتخ" کا نعرہ لگایا۔ نعرہ کے بلند ہوتے  
 ہی راجہ ہڑبونگ اور اس کی پوری فوج کے سر تن سے علیحدہ ہو کر الگ جا پڑے  
 مگر ابھی آپ کا جلال ترقی پر تھا۔ دوبارہ اس کے قلعے کی جانب نگاہ گرم ڈالی اور



اور پر جلال نعرہ بلند فرمایا راجہ کا قلعہ متزلزل ہو کر چکر کھانے لگا۔ آخر بیخ و  
 بنیان سے اکھر کر اس کی عمارت زیر و بالا ہو گئی اور وہ کافر معافوان کے جہنم  
 رسید ہو گیا۔ باقی تمام ہنود ان اس زلزلہ سے خوف زدہ ہو گئے اور اسلام کی  
 آغوش میں آ گئے اور رسم اسلام جاری ہو گئی۔ مخدوم صاحب سید شعبان الملت  
 قدس سرہ نے اسی جگہ اقامت فرمائی۔ اور چند مدت تک وہاں اقامت گزری رہے  
 اس کے بعد چند فقرا کو جموں سی میں چھوڑ کر حویلی پر یاگ میں یعنی سید سرا یاں  
 کے قریب موضع چرنی تشریف لے گئے۔ اور وہیں عبادت و ریاضت میں مشغول  
 ہو گئے۔ ادھر آپ کے محترم شیخ مخدوم شاہ منہاج الدین حاجی اکرمین نے  
 مکہ معظمہ کی زیارت کا قصد فرمایا اور پہار سے روانہ ہو گئے۔ اور جموں سی  
 پہنچے۔ جب وہاں پہنچے تو پوچھا کہ ہمارے یار سید شعبان الملت کہاں ہیں۔  
 لوگوں نے عرض کیا کہ حویلی پر یاگ کے موضع چرنی میں چلہ میں بیٹھے ہیں۔ مخدوم  
 منہاج الدین وہاں کے لئے روانہ ہو گئے۔ اور وہ موضع معلوم نہ تھا کہ کہاں  
 ہے۔ سید سرا یاں کے متصل ایک باغ تھا اسی باغ میں بیٹھ گئے۔ ادھر حضرت  
 سید شعبان الملت کو اندر راہ کشف معلوم ہو گیا کہ مخدوم صاحب تشریف لائے  
 ہیں اور میری جستجو میں ہیں۔ بیتاب ہو گئے۔ کوئی شخص خدمت میں برائے نذر دوڑ  
 لایا تھا، وہ اور فقور اس چاول آپ کے حجرے میں وہی موجود تھا۔ وہ چاول اسی  
 دودھ میں ڈال کر اوپر سے خوان اڑھا کر بخدمت پیر و مرشد دوڑتے ہوئے روانہ  
 ہو گئے۔ جس وقت اس باغ کے قریب پہنچے جس پیر و مرشد رونق افروز تھے  
 حضرت مخدوم منہاج الدین نے دیکھا کہ باوجود اس رسوخ کے نہایت خشوع و

خضوع کے ساتھ دوڑتے ہوئے شعبان المات چلے آ رہے ہیں۔ دیکھتے ہی پیر و مرشد نے فرمایا۔ تعالٰیٰ یاسیدی مرحبا۔ یعنی آئیے اے سید مرحبا! اسکا وقت وہ پردہ کو نورانی جو سید شعبان کے قلب پر مقام تعلق ہو گیا۔ مخدوم صاحب نے وہ شیر و برنج نہایت خوشی سے تناول فرمایا اور بچا کھچا سید شعبان کو دیا اور فرمایا کھاتا کہ تیرے فرزند ان و مریدان قیامت تک کھائیں۔ اور جو نعمت باطنی باقی رہ گئی تھی شیخ نے وہیں عنایت فرمادی اور فرمایا بابائی من کارت بانجام رسید۔ یعنی اے میرے بیٹے تیرا کام اتمام کو پہنچ گیا یعنی پورا ہو گیا اسکے بعد مختصر مدت تک حضرت مخدوم منہاج الدین مونس چرخی میں رونق افروز رہے اس کے بعد مکہ معظمہ روانہ ہو گئے اور بوقت رخصت فرمایا کہ میں مکہ معظمہ جا رہا ہوں اور یہیں وفات پاؤں گا۔ اور غم بہار جا کر وہ فرقہ جو کہ ہمارے پیر شیخ نجم الدین ابراہیم نے ہم کو دیا تھا اور ان کو ان کے شیخ رکن الدین ابوالفتح نے دیا تھا۔ وہ فرقہ میں نے تم کو بخشا تم وہاں جا کر اس فرقہ کو پہنچاؤ اور چند مدت وہاں مقیم رہ کر پسر فقیر صدر الدین کی تربیت کر کے پھر قبوئسی میں آ کر اقامت اختیار کرو۔ یہ وصیت فرما کر حضرت مخدوم منہاج الدین حاجی احرارین قدس سرہ تو بہ طرف مکہ معظمہ روانہ ہو گئے۔ اور سید شعبان الملت علیہ الرحمہ حکم پیر بہ طرف بہار روانہ ہوئے۔ وہاں پہنچے تو لوگوں کی زبانوں سے معلوم ہوا کہ شیخ صدر الدین نے اپنے والد محترم مخدوم منہاج الدین کی ہجرت کے بعد ہر چند فقہ فرمایا کہ قفل کھول کر فرقہ و شیخ کو نکال کر پنہاں مگر قفل کھولنے میں کامیاب نہیں ہو سکے۔ آخر ش مخدوم سید شعبان نے پہنچ کر قفل کھولا اور مطابق حکم پیر فرقہ نکال کر زیب تن فرمایا۔ اس دیا کے



تمام اکابر اور بزرگان دین مبارکباد کو جمع ہوئے۔ مگر شیخ احمد چرم پوش نہیں آئے کیوں کہ ان کے پیر حاجی المحرمین اور شیخ احمد چرم پوش کے درمیان کچھ شک و رنجی تھی یعنی تمام بہار مخدوم منہاج الدین کی ملکیت میں تھا۔ شیخ مذکور نے آکر مخدوم صاحب سے بقدر ایک ہرن کی کھال کے زمین طلب کی مخدوم صاحب نے عنایت فرمادی۔ انہوں نے اس کھال کو قسم کر کے یعنی تانت بنا کر اور پورے تانت سے زمین کو ناپ کر قبضہ کر لیا۔ اس کا قصہ بہت طویل ہے کہانتاک لکھا جائے۔ آخر شیخ مخدوم حاجی المحرمین رنجیدہ ہو کر مکہ معظمہ کی طرف ہجرت فرمائی۔ اور صاحبزادہ شیخ صدر الدین کو اپنا جانشین بنا کر وہاں چھوڑ دیا اور خود روانہ ہو گئے۔ پھر حضرت سید شعبان حسب وصیت شیخ بہار تشریف لے گئے۔ اور چند مدت وہاں رہ کر صاحبزادہ صاحب کی تربیت فرما کر واپس آ گئے اور جھونسی میں قیام پذیر ہو گئے۔

حضرت سید شعبان تصوف اور توحید میں قوم صوفیہ کے پیشوا تھے بابا فرید الدین گنج شکر قدس سرہ کے خواہر زادہ یعنی بھانجے حضرت مخدوم علاء الدین سید علی صابر کلیری قدس سرہ سے بھی ملاقات ہوئی ہے۔ بوقت ملاقات ازراہ خوش طبعی حضرت مخدوم علی صابر نے حضرت سید شعبان الملت سے پوچھا کہ خدا کجا است۔ یعنی خدا کہاں ہے۔ انہوں نے فرمایا۔ غیر کجا است۔ یعنی غیر کہاں ہے۔

خوارق اور کرامتیں آپ کی بہت ہیں۔ نمونہ چند کرامتوں کا ذکر مناسب ہے۔ ایک روز حضرت مخدوم لکڑی کے کھڑاؤں پہن کر برائے سیر دریائے گنگا پر چلتے

چلتے ایک فرست بخش اور دلکش مقام نگر دیو یا سپنج جو کہ جھولسی کے مغرب جانب ہے۔ مقام پسند آیا۔ عبادت میں مشغول ہو گئے اس جگہ ایک دیو سحان نام کا رہتا تھا۔ ایک روز سحان دیو آپ کی خدمت میں آکر مکارہ اور جدل کرنے لگا۔

یعنی جھگڑا کرنے لگا کہ یہ تو میرے رہنے کی جگہ ہے۔ اور تو ایک یلچہ ہے۔ تیرا یہاں کیا کام۔ اگر سلامتی چاہتا ہے تو جلد از جلد یہاں سے اپنی جان لے کر بھاگ جا ورنہ میں تجھ کو ہلاک کر دوں گا۔ حضرت نے بتسم فرماتے ہوئے فرمایا کہ جو خدا را سے دن کو اور دن سے رات کو نکالتا ہے اسی خدا نے یہاں سے حجہ کو نکال کر یہ جگہ مجھ کو عنایت فرمائی اور کفر کو اسلام میں لایا۔ اب تک یہ مقام تیرا تھا اب میرا ہے

یہ سن کر سحان دیو بہت جڑ بڑھا۔ اور مرد و آسمان پر اڑا حضرت شعبان الملت نے اپنے چوہیں نفیلین کو حکم دیا کہ تو بھی جا اور اس کو نیچے لا۔ دیو اس میں بھی ناہام ہوا تو دوسری تدبیریں کرنے لگا۔ غرض کہ دیو نے ہر چند جہد و جہاد و سعی

باطل کی مگر کامیاب نہ ہو سکا۔ اور آپ کے سامنے ایک بھی نہ چلی۔ آخر اس جگہ سے بھاگ کر اریل پہونچا۔ اریل ایک شہر قدیم لب جیموں (جمنہ) جھولسی کے مقابل ہے۔ دونوں دریا گنگا اور جمنہ جھولسی اور اریل کے درمیان

مے ہیں۔ دونوں دریاؤں کے درمیان ایک موضع ہے وہی پیانگ یعنی پریا ہے جس کے معنی ہیں نیس نغان پورا دراب تو ایک بڑا شہر ہے جس کا نام الہ آباد ہے۔ اس مقام میں زماندار (جینیو پینے والے) تربیتی کے ہناون اور

خدمات کے واسطے پرانے زمانے سے آباد ہیں۔ (جن کو پنڈا کہتے ہیں)۔ اریل میں ایک راجہ مخا جو اولاد نہیں رکھتا تھا۔ سحان دیو بصورت چوگی



راجہ اریل کے دربار میں فریادی بن کر پہنچا اور کہا کہ اے راجہ تو جانتا ہے کہ تیرے  
 باپ دادا سے کتنے پہلے سے میں اس بستی میں ہوں۔ اب ایک ملیچھ نے آکر مجھ کو اس  
 جگہ سے باہر کر دیا ہے اور میری جگہ تمہیں لی ہے تو اگر اپنی خیر چاہتا ہے تو اپنے  
 آدمیوں کو بھیج کر اس کو اس مقام سے باہر کر دے اور اگر وہ جنگ و جدل سے  
 پیش آئے تو اس کو قتل کر دے۔ ورنہ تو یہ ملیچھ ہے رفتہ رفتہ ایسا انتقام  
 اختیار کرے گا کہ اس دیار سے رسم و آئین ہنودان رخصت ہو جائے گا۔ راجہ پر  
 جوگی کی بات کا اثر ہوا اور اس نے اس کے کہنے کے مطابق عمل کیا۔ یعنی اپنے  
 سپاہی بھیج دیئے۔ جو ہنی راجہ کے سپاہی دریا کے کنارے پہنچے اور چاہا کہ کشتی  
 پر سوار ہوں تمام کے تمام ماہی گیر اور ملاح اور سپاہی اندھے ہو گئے اور جان  
 گئے کہ یہ اسی ملیچھ کی کرامت ہے۔ یکبارگی سب نے شور و فریاد کی آواز بلند کرنا  
 اور توبہ کرنا شروع کر دیا۔ اور چلا کر کہنے لگے کہ اے بزرگوار ہم لوگ دوسرے  
 آدمی کے کہنے سے آئے ہیں کیوں کہ اس کے نوکر ہیں۔ ہمارا کوئی قصور نہیں ہے  
 اگر ہم لوگ اپنی آنکھوں کو روکشن اور بینا پائیں گے تو مسلمان ہو جائیں گے  
 نوکر ہی رہے یا نہ رہے۔ آواز آئی کہ اپنے چہروں کو اس جانب سے پھردو۔ ان  
 لوگوں نے ایسا ہی کیا۔ چہروں کو پھیرنا تھا کہ آنکھیں روشن ہو گئیں۔

جب وقت شام ہوا سید شعیان الملک اپنی چوبیس نعلیں پہنے ہوئے  
 دریا پر سے گزر رہے تھے۔ جب پیادگی کی طرف سے مڑے تو دیکھا کہ ایک عورت  
 پریشان ہے۔ گریہ دزاری کر رہی ہے آپ نے اس عورت سے پوچھا تو کیوں پریشان  
 ہے اور کیوں گریہ دزاری کر رہی ہے۔ اس عورت نے بیان کیا کہ میں وہی فردخت

کرنے کے لئے یہاں آئی تھی۔ دیر ہو گئی۔ اب کشتی بان لوگ اپنی اپنی کشتیوں کو  
باندھ کر چل دیئے ہیں۔ میرے گھر جانے کی کوئی صورت نہیں۔ اور میرے گھر میں  
ایک شیر خوار بچہ ہے۔ رو رہی ہوں کہ شیر خوار بچہ چہار پہ رات کس طرح گزارے  
گا۔ یہ سن کر آپ نے فرمایا پریشان مت ہو اور میرے پیچھے پیچھے چلی آ۔ اور یہ راز  
کسی سے مت کہنا۔ عورت آپ کے پیچھے پیچھے چلی۔ اور دریا کو عبور کر لیا اور اپنے  
گھر پہنچ گئی۔

صبح ہوئی تو شہر میں افواہ گرم تھی خاص و عام میں یہ چرچا تھا کہ جس بیچھے  
راجہ ہڑ بونگ اور اس کی فوج کو تباہ کیا تھا اس نے سجان دیو بصورت جوگنی  
کو اس کی جگہ سے باہر کر دیا ہے۔ راجہ اریل نے اس کے مقابلے کے لئے آدمی بھیجے  
تھے مگر سب اندھے ہو گئے تھے۔ پھر سب نے توبہ کی اور مسلمان ہو گئے۔ سب کو  
مل کر کوتدیر کرنی چاہئے۔ یہ باتیں اس عورت نے بھی سنیں جو رات کو دریا عبور  
کئے ہوئے تھی۔ یہ باتیں سن کر وہ عورت راجہ اریل کی بیوی کے پاس پہنچی رات کو  
حضرت کی کرامت کا کھلی آنکھوں مشاہدہ کر چکی تھی۔ اور بہت متاثر بھی تھی۔  
رانی سے اپنا ماجرا بیان کیا۔ اور کہا کہ آپ راجہ کو سمجھا دیجئے کہ ایسے بزرگوار کے  
ساتھ ہرگز نہ بے ادبی کریں۔ ورنہ جیسے راجہ ہڑ بونگ معافوان و فرزند ان خود  
ہلاک ہو گیا ہے تو بھی ہلاک ہو جائے گا۔ بلکہ بہتر ہے کہ اس کی خدمت و اطاعت  
کا طریقہ پیش کریں۔ شاید ان بزرگوار کی دعا سے کوئی لڑکا پیدا ہو جو حکومت  
و ریاست کا وارث ہو اور یہ دیو آپ کے کس کام آئے گا۔ راجہ کے دل میں یہ بات  
انتر گئی۔ راجہ نے اس عورت کی بات قبول کر کے اپنی بیوی کو ہم راہ لے کر اور ایک



بڑے برتن میں پکا ہوا کھانا سالے کر آنحضرت کی خدمت اقدس میں پہنچا اور سجدہ اطاعت بجالایا اور وہ ماحضر جو اپنے ساتھ لے کر گیا تھا خدمت میں پیش کیا آنحضرت نے راجہ ہی کے ترکش سے ایک تیر طلب کر کے محفوظ رکھنا تیر سے اٹھایا اور راجہ سے فرمایا۔ لے : راجہ نے عرض کیا جو کھانا پانی سے پکایا جاتا ہے جب باورچی خانہ کے باہر آ جاتا ہے تو وہ کھانا میرے کام کما نہیں رہتا۔ حضرت نے فرمایا کہ کھانا تیرے گھر سے آیا اور ابھی تک تیرے ہی برتن میں ہے اور تیرے ہی تیر سے اٹھایا گیا۔ اگر تیرے واسطے درست نہیں تو مشرک کے گھر کا کھانا ہمارے واسطے کیوں کر درست ہو سکتا ہے۔ بیوی عرض مند بھی نفی اور تصور سی عقل بھی رکھتی نفی۔ گھٹنے کے بل کھڑی ہو کر بولی کہ مجھ کو غنا بت ہو۔ تو تیر میں جو کچھ باقی رہ گیا تھا اسکو بخشا اور فرمایا جا بفضلہ تعالیٰ تیرے ایک نامور فرزند ہوگا۔ جا اور اپنا یہ کھانا بھی ساتھ لیتی جا۔ ہم مشرک کے گھر کا کھانا نہیں کھاتے۔ بعد ازاں آپ کے فرزند ان و مریدان مشرک کے گھر کا پانی تک نہیں پیتے تھے۔ چہ جائیکہ کھانا۔

اس قسم کے واقعات و معاملات پیش آتے رہتے اور آپ رسم اسلام کے جاری کرنے کی دھن اور تدبیر میں ہمہ وقت لگے رہتے تھے۔ آخر کار اپنے رضب العین میں کامیاب ہوئے۔

کہتے ہیں کہ صاع نام ایک بڑا تاجر آپ کا مرید تھا۔ ایک روز کہیں اپنے تجارت کے سلسلے میں جنگل میں چلا جا رہا تھا۔ ایک شیر کو دیکھا کہ راگبیروں کا قصد کرتا تھا۔ جب صاع اس کے قریب پہنچے تو اس سے کہا کہ شعبان المذیبت دولت

کا واسطہ راستہ سے دور رہو یہ سن کر شیر س رنگو ہو کر اپنے راستہ چلا گیا۔ اسی طرح انہیں نے ایک اٹھ دھاسا سانپ کو بھی دیکھا کہ راستہ میں سر بہداشتہ اور خوشخوار بیٹھا ہے۔ اس بھی کہا کہ شعبان بیا بانی کا واسطہ راستہ سے دور ہو جا۔ سانپ بھی س رنگوں ہو کر چلا گیا۔ جب محمد صالح سفر سے واپس ہوئے اور حضرت کی خدمت میں حاضر ہو کر قدمبوسی کا شرف حاصل کیا۔ تو مفصل سرگزشت پیر کی خدمت میں بیان کی۔ فرمایا جب بھی کسی شیر یا اٹھ دھاکے سامنے ہمارا نام نہیں گئے اور واسطہ دینگے وہ گھڑا ہو جائے گا۔ اور اپنے شر سے امان دے گا۔ چاہئے کہ اس کو مار دہیں۔

ایک دن حضرت مولانا اسمعیل قریشی جو کہ حضرت مخدوم بہار الدین زکریا ملتانی قدس اللہ سرہ کی اولاد میں سے ہیں۔ جن کی قبر الہ آباد شہر کے قریب موضع بھرولی میں ہے انہوں نے ایک روز اپنے جد محترم حضرت مخدوم بہار الدین زکریا ملتانی کو خواب میں دیکھا مخدوم نہ کوئی ان سے فرمایا کہ ہماری جانب سے جو نعمت باطنی باقی رہ گئی تھی اس کو سید شعبان سے جو کہ اس جانب کے خلفاء میں سے ہیں اور پختہ رے گھڑی کی نعمت اور دولت ان کے پاس ہے۔ ان سے حاصل کرو۔ حضرت مخدوم اسمعیل قریشی یہ حکم پا کر حضرت مخدوم سید شعبان الملت کی خدمت میں حاضر ہوئے اور اپنے جد محترم کے ارشاد و حکم کے بموجب ان سے اتنا س کیا۔ انہوں نے جو نعمت باقی تھی ارشاد و ترسیل کر کے اس کی تکمیل فرمادی۔ درمیان ہر دو بزرگوار بہت ہی اخلاص رہا۔ بعد پانچ سال کے آپ کے فرمانے سے شاہ غالب جن کی درگاہ بکبر موضع مزار ضلع الہ آباد میں ہے اور حضرت محمد زانی بکری کی



اولاد سے ہیں۔ انھیں شاہ غالب کی صاحبزادی سے ان کی شادی ہو گئی۔  
 سید شعبان الملت کے چار اولاد ہیں تھیں دو بیٹے اور دو بیٹیاں۔ ایک بیٹے  
 علی العامر تھے جن کو عمر شہید کہتے ہیں۔ یہ جنگ کفاران میں شہید ہو گئے۔ اور  
 سید شعبان نے فرمایا ہے کہ جو فرزند ہمارے گھر آنے میں پیدا ہوا دل بذریعہ  
 علو علی العامر کو ایصال ثواب کیا جائے اس کے بعد بچہ کو دودھ دیا جائے  
 دوسرے فرزند محمد دوم سید شیخ تقی الدین قدس اللہ سرہ ہیں۔  
 دو صاحبزادیاں صاحبہ اور حنیفہ تھیں۔ دختر کلاں تو میر سید تقی بنی ہادی  
 کے جہالہ عقیدہ میں تھیں۔ اور دوسری صاحبزادی حنیفہ حضرت سید منور کو بیہای  
 کہیں۔

دنیا میں سو سال رہ کر تین یا تیرہ ذی الحجہ ۱۲۷۰ھ بروز پنجشنبہ کو یہ اسلام  
 کا علمبردار عاشق جانناز، سرفروش مجاہد، شیر حق اللہ کا ولی اس دار فانی کو  
 خیر باد کہہ کر رحمت الہی کی آغوش میں پہنچ گیا۔ اولیائے محبوب و محترم پیر  
 کے حکم کے بموجب قیامت تک کے لئے جھونسی میں اپنی اقامت گاہ بنا کر  
 آغوشِ کھد کو آرام گاہ بنا لیا ہے۔ یعنی قبر شریف آپ کی جھونسی میں ہے۔ گنگا  
 اور جمنادونوں دریا آپ کے زیرِ مقبرہ ملائی ہوئے ہیں۔ رَمَلَةُ اللَّهِ عَلَيْهِ رَمَّةٌ دَامَتْ۔

# مخدوم شیخ تقی قدس سرہ

نام نامی واسم گرامی آپ کا صدر الحق ہے۔ کنیت علی اکبر ہے اور لقب آپ کا  
تدوۃ العارفین، امام المتقین، سرانج الادبیار، کشوف الاسرار حضرت مخدوم  
حضرت شیخ بید تقی الدین قدس اللہ سرہ العزیز ہے۔

ولادت آپ کی بروز پنجشنبہ ۲۰ جمادی الثانی ۱۰۲۰ھ کو تحصیل سیوہی میں ہوئی۔ سن شعور کو  
پہنچنے کے بعد تعلیم و تعلم کی فراغت کے بعد اپنے پدر محترم حضرت بید شعبان الملت  
سے مرید ہوئے۔ اول طریق سہروردیہ یہ تمام و کمال اپنے پدر محترم سے حاصل  
کیا۔ اس کے بعد حضرت مخدوم بید شعبان الملت نے آپ کو سیر و سیاحت  
کے لئے رخصت کیا آپ میر و حشیا کرتے ہوئے ولایت توران یعنی ترکستان  
کے شہر بخارا پہنچے وہاں خواجہ بزرگ حضرت خواجہ بہار الدین نقشبند کے  
والد محترم حضرت میرید محمد بخاری بن بید عبدالحق کبیر کی زیارت کا شرف  
حاصل ہوا۔ انہیں کی خدمت اقدس میں رہ پڑے اور بارہ سال تک انہیں  
کی صحبت کے ملازم رہے۔ اور مجاہدہ و ریاضت میں مشغول رہے۔ حضرت  
میرید محمد بخاری رحمہ اللہ یہ تمام و کمال آپ کی تربیت و تکمیل فرماتے رہے۔ اور  
آپ پر بے حد شفقت و مہربان رہے۔ سلسلہ ان کا خضرویہ تھا۔ پیشہ و کسب  
ان کا قالین بافی اور نقش بندی تھا۔ بید نجیب تھے گیارہ واسطوں سے



امام علی موسیٰ رضا پر سلسلہ نسب منتهی ہوتا ہے۔

بید محمد بخاری رحمۃ اللہ علیہ کے دو اولادیں تھیں۔ ایک بیٹے تھے خواجہ  
 بزرگ خواجہ بہاء الدین نقشبند قدس سرہ تھے جو سلسلہ علیہ نقشبندیہ کے  
 بید الطائف تھے اور صاحبزادی حضرت رخ ماہ بیگم تھیں حضرت سر سید محمد  
 بخاری نے اپنی صاحبزادی حضرت رخ ماہ بیگم کو حضرت مخدوم شیخ تقی الدین  
 جھونسوی کے حوالہ عقد میں دیدیا تھا۔ اکثر ثقت باطنی حضرت شیخ تقی الدین  
 کو انہیں حضرت سید محمد بخاری سے حاصل ہوئی۔ بوقت وصال حضرت خواجہ  
 بہاء الدین نقشبند پدر محترم کی خدمت اقدس میں حاضر ہوئے۔ اور بیعت کی  
 درخواست کی پدر محترم نے فرمایا کہ تمہارا نصیب خدمت بابا میر کلال ہے انہیں کی  
 خدمت میں جاد جو کچھ مجھ میں تھا میں نے بابا تقی کو دیا۔ پھر حضرت شیخ تقی سے  
 فرمایا بابا تقی جو کچھ شیخی میں نے اپنے پیر سے پائی تھی وہ تجھ کو دیا یہ لفظ کہہ کر دار فنا  
 سے خاموش ہو کر دار بقا کی طرف رحلت فرما گئے۔ اسی وقت سے سب لوگ خردان  
 و بزرگان مخدوم شیخ تقی رحم کو شیخ ہی کے خطاب سے یاد کرنے لگے۔ چنانچہ یہ لفظ  
 شیخ آنحضرت کی زبان مبارک ہی کی برکت ہے اسی لئے مخدوم صاحب نے  
 خود اپنی زبان مبارک سے فرمایا ہے کہ جو بھی ہمارے فرزندوں میں سے ہو اور  
 طریق سجادگی میں ہوا ہے کو شیخ کہے۔ پھر حضرت بید محمد بخاری قدس سرہ کی  
 وفات کے بعد حضرت شیخ تقی قدس سرہ نے مع اہل و عیال ہندوستان کی  
 طرف مراجعت فرمائی۔ واپسی میں جب دہلی پہنچے تو حضرت سلطان نظام الدین اولی  
 قدس سرہ کی خدمت میں پہنچے اور ان سے بہت کچھ فیض حاصل کیا۔ حضرت سلطان الاولیاء

کی نظر عنایت آپ پر بہت زیادہ تھی جناب آپ کو مفتی تصوف کی لقب سے یاد فرمایا کرتے تھے۔ ایک روز حضرت مخدوم نقی رحمۃ اللہ علیہ نے حضرت سلطان حبیب کو خواب میں دیکھا کہ انہوں نے ایک خرقہ پشمینہ اور ایک تاج ان کو عنایت فرمایا۔ اس خواب کے بعد آپ سلطان حبیب کی خدمت اقدس میں حاضر ہوئے اور خواب بیان کیا حضرت سلطان حبیب نے فرمایا ہاں ہاں میں نے بھی دیکھا ہے کہ آپ نے ایک سال تک حضرت سلطان شاہ نظام الدین اولیاء کی خدمت میں تربیت پائی ہے۔ اور ایک سال کے بعد آنحضرت نے آپ کو خلافت دی ہے۔ اور رخصت فرمایا ہے۔ پھر حضرت سلطان حبیب نے فرمایا کہ حضرت میر سید علاء الدین چپوری سے بھی ملاقات کرنی چاہئے۔ یہ حکم پا کر آپ حضرت سید علاء الدین چپوری کی خدمت میں پہنچے چنانچہ طلب مطلوب اور عشق الہی آپ کو چین زینے دیتا تھا۔ جہاں اس آبِ حیات سراغ ملتا تشنگی بجھانے کے لئے وہاں پہنچ جاتے۔ مگر سب سے نہ ہوتی تھی۔ حضرت بدیع الدین شاہ

مدار مکنپوری کی خدمت میں بھی پہنچے۔ حضرت شاہ مدار نے پوچھا کہ آپ کا وصول کیا ہے۔ شیخ نے جواب دیا "لا الہ الا اللہ" حضرت بدیع الدین شاہ مدار نے پھر پوچھا "لا الہ الا اللہ" کس کو کہتے ہیں اور "لا الہ الا اللہ" کس کو کہتے ہیں؟ نفی کیا ہے؟ اور اثبات کیا ہے؟ مخدوم صاحب نے کہا نفی خود اور اثبات حق پھر حضرت شاہ مدار نے پوچھا طریق سہرورد کیا ہے۔ فرمایا فراموشی خود۔ پوچھا خود کیا چیز ہے اور خدا کیا چیز ہے؟ خود مہموم اور خدا مہرود۔

یہ باتیں تو مجلس میں ہوئیں۔ سب لوگوں نے سنی اور تین روز تک دونوں بزرگ



خلوت میں رہے۔ معلوم نہیں وہاں کیا سوال و جواب ہوئے۔ تین روز بعد مجروحہ سے باہر آئے۔ اور اب حضرت شاہ مدارؒ مخدوم صاحب کے سامنے ادب اور تعظیم کے ساتھ بیٹھے اور یہ بھی فرمایا کہ اکھنڈ شاہ اس دیار میں ایک اللہ کا ولی ہم نے دیکھ لیا۔ اس کے بعد حضرت مخدوم وہاں سے رخصت ہو گئے۔

حضرت شاہ جلال گنج رواں سے بھی جھونسی میں ملاقات ہوئی ہے۔ انہوں نے پوچھا جسم آدم کی ترکیب انہیں عناصر اربعہ سے ہوئی ہے یا دوسرے عناصر سے۔ مخدوم شیخ تقی نے فرمایا وہ عناصر اربعہ دیکر ہیں۔ پوچھا کس طور سے فرمایا حق تعالیٰ فرماتے ہیں "بیدک الارض" الایہ پوری آیت تلاوت فرمائی۔ اور وہ پانی دوسرا ہے جیسا کہ خبر صادق صلی اللہ علیہ وسلم فرماتے ہیں "کل شئ حسی من الماء"۔ معلوم ہوا کہ یہ پانی نہیں ہے بلکہ دوسرا پانی ہے کیوں کہ اس پانی سے توہمت سے نباتات جل جاتے ہیں۔ اور ہوا بھی دیکر ہے جیسا کہ حق تعالیٰ فرماتے ہیں۔ "فاما اللہ الموقدۃ اللقی تطلع علی الافئدة"۔ پس معلوم ہوا کہ وہ عناصر اربعہ دیکر ہیں اس کے بعد ان دونوں بزرگوں کے درمیان سات روز تک خلوت رہی معلوم نہیں وہاں کیا سوال و جواب ہوئے اور یہ شعر حضرت جلال گنج رواں نے فرمایا کہ

اے تقی الدین توئی سیف خدا      سرمد دم را بکش از تن جدا

اور حضرت مخدوم شیخ تقی نے یہ اشعار فرمائے

رخت ہستی برد رخسار می باید کشید      عمر اندک ہمت بسیار می باید چشید

قطرۂ اشکم اگر شد بر سر مزگاں گرہ      خوب شد عمنان را می باید کشید

ایک دوسری رباعی بھی حضرت مخدوم صاحب کی ہے۔

خواہی کہ شوی داخل ارباب نظر  
از گفتن توجید موجد نہ شوی  
از قال بحال بایت کرد گذر  
شیریں نہ سود دہاں ز نام شکر  
ایک شخص نے حضرت مخدوم سے آکر سوال کیا کہ یا شیخ مست توجید کیلئے

فرمایا سہو المعلوم و محو الموموم

آپ سے خرق عادات و کرامات بہت زیادہ ظاہر ہوئیں۔ تصوف اور توجید  
میں آپ پیشوائے قوم تھے۔ جذب اور استغراق آپ کے اندر بدرجہ اتم تھا۔ ایک  
مرتبہ آپ نے فرمایا کہ ازاں وقتیکہ فقیر شدہ ام نخوردہ ام، نہ نوشیدہ ام نہ خسیدہ  
ام نہ بیدار شدہ ام، نہ نشستہ ام نہ ایستادہ ام، نہ دیدہ ام نہ شنیدہ ام نہ  
دانتہ ام۔ یعنی بربے فقیر ہوا ہوں نہ کھایا ہے نہ پیایا ہے۔ نہ سویا ہوں نہ جاگا  
ہوں نہ بیٹھا ہوں نہ کھڑا ہوں۔ نہ دیکھا ہے نہ سنا ہے نہ جانا ہے۔

استغراق اس درجہ اور مرتبہ تھا کہ اپنے مراقبہ کی خبر نہ تھی اتنا نہیں جانتے  
تھے کہ یہ کون سا دن اور کون سا ہینہ ہے۔ ایک مرتبہ ایک شخص آپ کے پاس ایک  
کاغذ لایا اور عرض کیا کہ اے شاہ اس کاغذ پر اپنا نام لکھ دیجئے۔ آپ نے قلم اٹھایا  
مگر تخییر کا عالم طاری ہوا۔ قلم ہاتھ میں لے ہوئے متحیر تھے۔ خادم سمجھ گیا کہ شیخ  
اپنا نام بھول گئے ہیں لہذا خادم نے عرض کیا کہ نام شیخ لکھی ہے۔ تب شیخ نے  
اپنا نام اس کاغذ پر لکھا ہے۔ ایک روز جامع مسجد تشریف لے گئے اور دروازے  
پر پہنچ کر متحیر ہو کر در پر کھڑے تھے۔ خادم سمجھ گیا کہ حضرت اپنا دایاں پاؤں فرش  
کر گئے ہیں۔ چنانچہ خادم نے اپنا ہاتھ شیخ کے داہنے پیر پر رکھا اور کہا کہ شیخ کا  
دایاں پیر یہ ہے تب حضرت مخدوم نے اپنا دایاں پیر مسجد میں رکھا۔ علم آپ کی تفسیر



سال ہوئی۔ ۷۲۵ھ رذی الحجہ ۵۸۵ھ  
ہشت تارتخ و فالتش مخزن اسرار سبع نام السید تقی مہمند و ہشتاد و پنج  
”قطب گنج العرش“ تارتخ و فالت ہے۔

حضرت شیخ تقی قدس سرہ کی دو اولادیں تھیں۔ ایک کا نام علی اکبر بن کی  
کنیت ابو جعفر اور لقب سید شاہ محمد غفا۔ چنانچہ سید محمد ابو جعفر سے یاد فرمائے جاتے  
تھے۔ ان کی ولادت ۸۲۵ھ میں جھونسی میں ہوئی ہے۔ تیس سال کی عمر میں انتقال  
فرمایا۔ یہ حضرت مخدوم صاحب کی زندگی ہی میں وفات پا گئے تھے۔ ان کی شادی  
سید سراج الدین بن سید ضیاء الدین بن میر سید محمد حقانی کے یہاں ہوئی تھی  
اور دو بیٹے چھوڑے تھے۔ سید سلطان شہاب الحق دوسرے سید سلطان بہار الحق۔  
سلطان بہار الدین کو ولایت انگ پسر دفرائی۔ اور دوسرے بیٹے حضرت سید سلطان  
شہاب الحق قدس سرہ کو جھونسی میں اپنے آستانہ کا سجادہ بنا دیا۔ سید سلطان  
شہاب الحق قدس سرہ کی ولادت ۵۷۵ھ ربیع الاول بروز پچشنبہ ۸۲۵ھ میں ہوئی  
چالیس سال کی عمر ہوئی۔ ۱۰ محرم ۸۲۵ھ میں وفات ہوئی ان کی شادی سید  
کمال الدین بن سید سراج الدین بن سید ضیاء الدین بن سید محمد حقانی کے یہاں  
ہوئی ان سے چھ بیٹے ہوئے۔

۱۱، شاہ معین الحق دوم شاہ حسین سوم جہانگیر چہارم منیان بری  
پنجم شاہ اشرف ششم ابو الفتح۔

پسر دوم حضرت مخدوم شیخ تقی کے حضرت شاہ عثمان اکبر ہیں۔ یہ  
مخدوم صاحب کے چھوٹے صاحبزادے تھے۔ ان کی کنیت علی اصغر نام محمد تقی لقب



عثمان الاکبر تنہا انکی دلاؤ بھولستی میں ۳۳۰ھ میں ہوئی۔ عمر چوراسی سال وفات  
۳۸۱ھ میں ہوئی۔ تاریخ وفات "بہر فلک آفتاب" مشہور ہے۔  
ان کی شادی شیخ شہاب الدین بن حضرت مخدوم اسماعیل قریشی (بہرول)  
کے یہاں ہوئی۔

## حضرت مخدوم شیخ شاہ معین الحق قدس سرہ

حضرت سید شاہ معین الحق صاحب قدس سرہ اپنا حال خود ہی بالاختصار  
بزبان فارسی تحریر فرمایا ہے۔ مزید حالات معلوم نہ ہو سکے۔ ناچار اسی کا ترجمہ  
اردو میں پیش خدمت ہے۔ فرماتے ہیں :-

اس فقیر معین الحق بن سلطان شہاب الحق بن حضرت مخدوم شاہ

تقی الدین قدس اللہ سرہ العزیز کے رہنما اور مرشد حضرت قدوة العارفین ؛

امام المحققین، مرشد کامل، غریق سچے توحید خواص دریائے تجرید، شیر بیشہ،

ولایت، ہنگ بھر دایت، محبوب نیک سیرت پیشوائے اہل بصیرت، سرتعلقہ،

اولیاء، سردنتر اصفیاء حضرت مخدوم خواجہ محمد عیسیٰ جو پوری قدس

سرہ العزیز ہیں۔ ابھی فقیر خور و سال تھا کہ پدر فقیر حضرت سلطان شہاب الحق

قدس سرہ آغوش رحمت حق میں چلے گئے۔ لیکن اس فقیر کو سلسلہ سہروردیہ

کا خلافت اپنے پدر محترم ہی سے حاصل ہو گئی تھی مگر چونکہ فقیر ابھی ضعیف سن

ہی تھا اس لئے سہروردیہ کے احوال کچھ معلوم نہ تھے۔ چنانچہ عالم معاملات

میں معلوم ہوا کہ مجھ سے آنحضرت فرما رہے ہیں کہ آؤ لے معین الحق کہ میں تیرے



انتظار میں ہوں میں نے عرض کیا حضرت کہاں تشریف رکھتے ہیں۔ فرمایا شہر جو نیوہ  
 میں میں نے عرض کیا کہ نام مبارک حضرت کا کیا ہے۔ ارشاد فرمایا محمد عیسیٰ۔ تو وہی میں  
 بیدار ہوا۔ حالانکہ ابھی رات کا کچھ حصہ باقی تھا۔ اسی وقت اٹھ کر روانہ ہو گیا جس  
 وقت حضرت کی خدمت میں پہنچا تو دیکھا کہ عالم ظاہر میں وہی صوبہ تھے جو کہ  
 عالم معاملہ میں دیکھا تھا۔ لہذا خدمت اقدس میں رہ ہی گیا۔ تھوڑی ہی مدت  
 گزری تھی پیر و مرشد سے عرض کیا کہ حضرت فقیر کی کیا چیز ہے۔ ارشاد فرمایا کہ خواب  
 کے حالات بیداری میں متجلی اور ظاہر ہوتے ہیں فقیر نے عرض کیا کہ یہ حالت کس  
 طور سے پیدا ہوگی۔ مخدوم صاحب نے فرمایا مرشد کی توجہ سے پھر اس خاکسار نے  
 عرض کیا کہ اس فقیر کے نصیب میں یہ نعمت عظمیٰ کب ہے۔ فرمایا آج رات معلوم  
 ہو جائے گا۔ بعد نماز عشاء مجدد کو طلب فرمایا۔ اور اس فقیر پر بخشش نقیب ایک  
 لکھ ڈالی۔ اس کا اثر یہ ہوا کہ یہ فقیر دس روز تک ایسا بے خود رہا کہ اپنی خبر نہ رہی  
 دس روز کے بعد قدرے آفاقہ ہوا پھر فقیر کو طلب فرمایا۔ اور پھر بخشش ستر  
 لکھ ڈالی۔ پھر فقیر دس روز تک بالکل بے خود رہا۔ اس طرح چار لکھ میں ایک تیار  
 گذر گیا۔ چالیسویں روز قدرے آفاقہ ہوا۔ آنحضرت نے فقیر کو طلب فرمایا۔ مگر  
 سرشاری و نسی ہی تھی کہ شراب کی مستی بھی وہاں تک نہیں پہنچ سکتی۔ پھر مخدوم  
 صاحب نے فرمایا کہ حالت فقیر تم نے دیکھا ہے۔ فقیر نے عرض کیا کہ حضرت کی مبارک  
 توجہ سے اس نعمت سے شرف ہوا۔ حضرت مخدوم نے فرمایا کہ فقیر اس سے بھی بالاتر  
 ہے۔ اور یہ شعرا و شاعر فرمایا ہے

عشق موسیٰ علم خضر اینجا دام است هنوز : با عروج آسمان چوں طفل بر بام است هنوز



اور جس وقت یہ فرما رہے تھے۔ دیکھا کہ آنحضرت کے موئے مبارک بدن پر  
کھڑے ہو گئے تھے۔ اس کے بعد اس فقیر کو اشتغال میں مشغول فرمادیا۔

ایک دفعہ خواب میں دیکھا کہ ایک باغ ہے اور اس باغ میں بہت سے بزرگ بیٹھے  
ہیں۔ ان حضرات سے میں نے پوچھا کہ یہ کون سی جگہ ہے۔ ان میں سے ایک شخص  
نے جواب دیا کہ یہ مسجد عالم ہے۔ پھر میں نے سوال کیا کہ کس نوع کا مسجد عالم ہے  
جواب دیا کہ خلعت ولایت زیب تن ہوتا ہے۔ میں نے پوچھا کہ صاحب خانہ کہاں  
تشریف رکھتے ہیں۔ ابھی میں یہ سوال کر ہی رہا تھا کہ حضرت مخدوم کی صورت  
مبارک میرے مقابل آگئی۔ اور فرمایا کہ بیا اے معین الحق کہ آنحضرت صلی اللہ  
علیہ وسلم تیرے انتظار میں ہیں۔ یہ فرما کر میرا ہاتھ اپنے دست مبارک میں لے لیا  
اور حضرت سردار دو جہاں صلی اللہ علیہ وسلم کے حضور لے جا کر چوکھڑا کر دیا  
فقیر بے ساختہ سجدہ اطاعت میں گر پڑا پھر آنحضرت صلی اللہ علیہ وسلم کے سامنے  
بیٹے ادب کھڑا ہو گیا۔ حضرت مخدوم نے آنسور صلی اللہ علیہ وسلم کے حضور میں  
غرض کیا کہ اس کا نصیبہ بیعت کس جگہ ہے۔ حضور سردار انبیاء صلی اللہ  
علیہ وسلم نے ارشاد فرمایا کہ تمہارے ہی یہاں ہے۔ یہ فرما کر میرا ہاتھ پکڑ کر حضرت  
مخدوم صاحب کے حوالہ کر دیا۔ عالم خواب میں یہ سو رہا تھا کہ بیدار الدین  
جو کہ اس فقیر کے اراد مندوں میں تھے مجھ کو بیدار کر دیا اور کہا کہ تہجد کا  
وقت جا رہا ہے۔ اٹھو۔ آخر بعد نماز صبح حضرت مخدوم صاحب کی خدمت  
اقدس میں حاضر ہوا فقیر کو دیکھتے ہی حضرت مخدوم نے تبسم فرمایا اور فرمایا کہ اپنا  
نصیبہ معلوم کر لیا۔ میں نے جواب دیا بے شک معلوم ہو گیا فوراً ہی حضرت



قطب الاقطاب نے حلقہ ارادت داخل فرمایا۔ اس کے بعد خلعت خلافت سے سرفراز فرمایا۔ اور فرمایا کہ جھونسی جاگرا اپنے جد محترم کی جگہ پر بیٹھ کر تلقین و ہدایت کیجئے اور حضرت مخدوم کے احوال کہاں تک لکھ سکتا ہوں کہ لائق دلائل تخصی ہیں۔ اور ہندوستان میں مشہور ہیں۔ اور حضرت مخدوم کی زبان مبارک سے یہ شعر سنائے ہے

دل بے خطر منظر ذات است      آب بے موج بہن مرآت است  
اور یہ رباعی بھی سنی ہے

مگر کام دل طلب کنی از بے دلاں طلب  
ہر کس کہ بے نشان بود از دے نشان طلب  
کس یار و ہمدے بنود بہتر از کتاب

یعنی کہ یار بے سخن و بے زباں طلب

حضرت مخدوم کے خرقہ کی نسبت اول اپنے پدر محترم ہا سے ہے اور سلسلہ و نسبت دوئم حضرت شاد فتح اللہ صاحب اودھی قدس سرہ سے ہے۔

اور نسب آنحضرت پچند واسطہ حضرت محمد بن ابی بکر تک پہنچتا ہے۔ ایک روز یہ فقیر جھونسی میں بیٹھا تھا۔ کہ پیشتر اس کو ہر بونگ پور کہتے تھے۔ ناگہاں اس فقیر کے دل میں آیا کہ ہمارا نسب کس امام پر منتهی ہوتا ہے۔ معلوم ہونا چاہیے۔ چنانچہ بجناب اقدس حضرت مخدوم شیخ تقی الدین قدس سرہ العزیزہ کہ میرے جد امجد ہیں رجوع کیا۔ اس وقت آنحضرت عالم افاقت میں تھے۔ مجھ نے ارشاد فرمایا کہ ہم حضرت میر سید محمد کسی بھٹکری رحمۃ اللہ علیہ کی



کی اولاد سے ہیں۔ حضرت موصوف کے چار بیٹے تھے۔ ایک صاحبزادے سید  
 صدر الدین نام کے تھے۔ ہم سید صدر الدین کی نسل سے ہیں۔ تو اگر چاہتا ہے  
 کہ اپنے نسب کو تحقیق کرے تو بہ طرف محکمہ (سندھ) جا اور اپنے نسب کو دریافت  
 کر لیں۔ حسب ارشاد حضرت مخدوم صاحب برائے زیارت پیران خود یعنی  
 حضرت مخدوم شیخ بہار الدین زکریا ملتانی اور ان کے پوتے حضرت شاہ  
 ابوالفتح رکن الدین قدس اللہ سرہما۔ بہ طرف ملتان یہ فقیر روانہ ہوا۔  
 جس وقت پہونچا ہوں حضرت شیخ کبیر رحمۃ اللہ علیہ جو کہ صاحب سجادہ  
 اور حضرت مخدوم بہار الدین رحمۃ اللہ علیہ کے فرزندوں میں سے ہیں  
 ملاقی ہوا اور چند مدت حضرت مخدوم موصوف کے دولت خانہ میں مہمان بنا  
 اور دیگر تمام صاحبزادگان حضرت مخدوم کی صحبت و ملازمت حاصل  
 کی۔ پھر چند مدت کے بعد محکمہ (سندھ) کی طرف روانہ ہو گیا۔ اور ان بھکری  
 سادات سے جو کہ محکمہ اور ہندی میں مقیم ہیں ملاقات کا شرف حاصل  
 کیا۔ ان حضرات نے استفسار فرمایا کہ کہاں سے آنا ہوا۔ میں نے کہا جھونسی  
 سے آیا ہوں۔ پوچھا ہم سے کیا کام رکھتے ہیں۔ میں نے جواب دیا تم سے کار محسولی  
 (یعنی تحقیق نسب و نسب) کا قصد رکھتا ہوں۔ اگرچہ سب لوگ فرزند ان آدم  
 ہیں لیکن اللہ تعالیٰ کا ارشاد ہے "فَقَبَلْنَا بَعْضُكُمْ بَعْضًا" یعنی ہم نے  
 بعض آدمیوں کو بعض پر فضیلت دی ہے۔ لہذا اپنے نسب کی تحقیق  
 کی غرض سے حاضر ہوا ہوں۔ عند اللہ جو کچھ تحقیق ہو ہم کو بتاؤ۔ اگر میں سید  
 ہوں سید کہو۔ اگر نہیں ہوں ویسا کہو۔ کیوں کہ حدیث میں وارد ہوا ہے :-



لعنة الله على الداخل النسب ولعنة الله على الخارج النسب  
 "یعنی اللہ کی لعنت ہو غیر نسب میں داخل ہونے والے پر اور اللہ کی لعنت ہو  
 اپنے نسب سے خارج ہونے والے پر۔"

لہذا ازراہ کذب کسی نسب میں داخل ہونا اچھا نہیں اور نہ اپنے  
 نسب سے خارج ہونا ہی اچھا ہے۔ بس اسی تحقیق کی غرض سے آپ کی خدمت  
 میں حاضر ہوا ہوں اگر میں سید محمد علی ہیکری کی نسل سے ہوں تو کہو اور اگر میر  
 محمد مذکور کی نسل سے نہیں ہوں تو وہ بھی کہو۔ چنانچہ وہاں کے سادات  
 تمام پر و جوان جمع ہو تشریف لائے ملاقات فرمائی۔ اور پوچھا کہ کون بزرگ  
 اس جگہ سے گئے ہیں۔ میں نے کہا سید شعبان الملت پوچھا سید شعبان الملت  
 کے پدر محترم کا نام نامی کیا تھا۔ میں نے کہا سید بدر عالم پھر پوچھا کہ سید  
 بدر عالم کے والد مکرم کا اسم گرامی کیا تھا؟ میں نے کہا سید صدر الدین  
 پوچھا سید صدر الدین کے والد بزرگوار کون تھے۔ میں نے جواب دیا سید  
 محمد علی ہیکری میرا یہ کہنا تھا کہ تمام یار و احباب مجھ سے بغلیں ہو گئے۔ اور  
 کہنے لگے کہ تم تو ہمارے بھائی ہو۔ وہاں کے سادات کے اسمائے گرامی کہا تک  
 لکھوں کہ طول ہے۔ آخر الامر مجھ کو حضرت سید شعبان الملت کی حوصلی میں لے  
 گئے۔ اور فرمایا کہ یہ حوصلی تمہارے پدر محترم کی ہے۔ اور وہیں حضرت کا نام نامی  
 و اسم گرامی بھی معلوم ہوا کہ سید مرتضیٰ الدولت قرآن شریف سے رکھا  
 گیا تھا اور علی شعبان اس وجہ سے کہتے تھے کہ تولد حضرت عین روزنہات  
 ہوا تھا۔ چنانچہ ان حضرات نے اپنا نسب نامہ میں نے طلب کیا۔ چنانچہ اس



تب نامہ قدیم سے جو کہ ہمراہ میر سید محمد مکی آیا تھا۔ اس سے نقل کر کے  
مجھ کو عنایت فرمایا۔ اس کے بعد سب ہی حضرات نے مجھ کو ٹھہرنے کی خواہش  
اور کوشش فرمائی۔ چنانچہ چھ ماہ اس جگہ مقیم رہا۔  
اس کے بعد اپنے ان بھائیوں سے رخصت ہو کر واپس ملتان آیا۔  
وہاں ایک جگہ حضرت مخدوم بہار الدین زکریا ملتانی قدس سرہ کے مقبرہ  
شریف میں کھنچ کر پھر قبو نشی آگیا۔

## حضرت مخدوم بیتان الدین قدس سرہ

بیتان الدین بن سید محمد کاظم بن سید نقی بن سید علی رضا بن سید حسن  
رضا بن سید شاہ حسین بن سید مرتضیٰ بن سید عیسیٰ بن سید محمد ہدیٰ بن سید  
ابو الحسن بن سید علی اصغر بن سید علی اکبر بن سید محمد بن سید احمد بن سید موسیٰ  
سبرقہ بن حضرت امام محمد نقی رحمہم اللہ۔

آپ حضرت مخدوم جہانیاں جہاں گشت کے خلفاء میں سے ہیں  
ان کی قبر بھی قبو نشی میں ہے۔ اور اسی لئے ان کا تذکرہ کیا گیا۔

## دیگر حضرات شہداء رحمہم اللہ

حضرت مخدوم سید شعبان الملک رحمۃ اللہ علیہ کے ہمراہ یوپیاس  
کی تعداد میں فقراء اہل اللہ قبو نشی آئے تھے ان میں سے سات تو رات بھر بونگ  
کے مقابلہ میں جہاد کرتے ہوئے شہید ہو گئے تھے ان کے مزارات تو قبو نشی کے



دکھن جانب جنگلہ (تجاڑی) ہیں ہیں۔ ان پہ مٹی کی آہیں ہم گئی تھیں۔ یہ  
کچھ برآمد ہوئی ہیں۔ بقیہ کا حال معلوم نہیں۔

خدا رحمت کند اہل عاشقان پاک طینت ما  
بنا کر دندہ خوش رہے بجاک و خون غلبیدن  
حق تعالیٰ ان کی محبت سے ہمارے سینوں کو نمودار و بہرہ کمر دے۔ انسان  
کے نقش قدم پر چلنے کی توفیق عطا فرمائے۔ آمین یا رب العالمین۔  
وَمَلَأَ اللَّهُ عَلَىٰ خَيْرِ خَلْقِهِ مُحَمَّدٍ وَعَلَىٰ آلِهِ وَالصَّالِحِينَ أَجْمَعِينَ  
بِرَحْمَتِكَ يَا أَرْحَمَ الرَّاحِمِينَ۔

اختر العباد

محمد فاروق انزالوی الہ آباد  
شوال المکرم ۱۴۲۲ھ



مصنف رسالہ ہذا کی چند دیگر تصنیفات

## تحذیر المسلمین عن تعصیر المحضنین

الملقب بـ

### حرمت مسلم

کتاب کا موضوع تو نام ہی سے ظاہر ہے اس میں احترام مسلم کا بیان کتاب سنت سے پیش کیا گیا ہے اور اس سلسلے میں ہم سے جو کوتاہیاں ہو رہی ہیں اس پر امت کو متوجہ کیا گیا ہے۔

## الرفع المتین عن الافک المبین

الملقب بـ :- افک عائشہ

اس کتاب میں ام المؤمنین حضرت عائشہ صدیقہ رضی اللہ عنہا کی پاکدامنی کو دلائل شرعیہ کی روشنی میں دکھایا گیا اور امت مسلمہ کو منافقین کی ریشہ دوانیوں سے بچایا گیا ہے

مکملہ کے پتے

۱۔ مکتبہ فاروقیہ۔ اتراؤں ضلع الہ آباد (یوپی)

۲۔ اشرفی کتب خانہ ۴۱۷ نجفی بازار الہ آباد